

REGOLAMENT TA' IMPLIMENTAZZJONI TAL-KUMMISSJONI (UE) 2020/39**tas-16 ta' Jannar 2020**

li jimponi dazju anti-dumping definittiv fuq l-importazzjonijiet tal-perossosulfati (persulfati) li joriginaw mir-Repubblika tal-Poplu taċ-Ċina wara rieżami ta' skadenza skont l-Artikolu 11(2) tar-Regolament (UE) 2016/1036 tal-Parlament Ewropew u tal-Kunsill

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea ("ir-Regolament bażiku") ⁽¹⁾, u b'mod partikolari l-Artikolu 11(2) tiegħu,

Billi:

1. PROCEDURA**1.1. Miżuri fis-sehh**

- (1) F'Ottubru 2007, il-Kunsill impona dazju anti-dumping definittiv fuq l-importazzjonijiet tal-perossosulfati li joriginaw mir-Repubblika tal-Poplu taċ-Ċina ("ir-RPC" jew "iċ-Ċina") bir-Regolament tal-Kunsill (KE) Nru 1184/2007 ⁽²⁾ ("il-miżuri originali"). Żewġ kumpaniji ngħataw trattament ta' ekonomija tas-suq (TES); għal wahda minnhom gie introdott dazju tad-dumping individwali ta' 24,5 %. Għall-kumpanija l-oħra ma kienx ikkonstatat dumping u kienet eskluża mill-miżuri. Għall-kumpaniji l-oħra kollha tapplika rata ta' dazju ta' 71,8 %. F'Diċembru 2013, il-Kunsill, wara rieżami ta' skadenza, estenda l-miżuri anti-dumping bir-Regolament ta' Implimentazzjoni tal-Kunsill (UE) Nru 1343/2013 ⁽³⁾ ("il-miżuri fis-sehh").

1.2. Il-bidu ta' revizzjoni ta' skadenza

- (2) Wara l-pubblikazzjoni ta' notifika tal-iskadenza vicina tal-miżura fis-sehh ⁽⁴⁾, RheinPerChemie GmbH u United Initiators GmbH ("l-applikanti"), li jirrappreżentaw 100 % tal-produzzjoni totali tal-Unjoni ta' perossosulfati, talbu l-bidu tar-rieżami ta' skadenza. Huma sostnew li l-iskadenza tal-miżuri aktarx tirriżulta fil-kontinwazzjoni jew fir-rikorrenza ta' dumping u dannu għall-industrija tal-Unjoni.
- (3) Fis-17 ta' Diċembru 2018 il-Kummissjoni habbret, permezz ta' notifika ppubblikata f'Il-Ġurnal Uffiċjali tal-Unjoni Ewropea ⁽⁵⁾ ("in-Notifika tal-Bidu"), il-bidu ta' rieżami ta' skadenza tal-miżuri fis-sehh skont l-Artikolu 11(2) tar-Regolament bażiku.
- (4) Fis-26 ta' Settembru 2019 il-Kummissjoni bdiet, fuq inizjattiva tagħha stess, investigazzjoni dwar iċ-ċirkomvenzjoni possibbli tal-miżuri anti-dumping fis-sehh mill-kumpanija ABC Chemicals (Shanghai) Co. Ltd — kumpanija li fir-rigward tagħha ma giex ikkonstatat dumping fl-investigazzjoni originali — u ordnat ir-registrazzjoni doganali tal-importazzjonijiet tal-prodott taht rieżami ⁽⁶⁾. L-eżitu ta' din l-investigazzjoni tar-rieżami ta' skadenza bl-ebda mod ma jippreġudika l-eżitu tal-investigazzjoni kontra ċ-ċirkomvenzjoni.

⁽¹⁾ ĠU L 176, 30.6.2016, p. 21, kif emendat l-aħhar bir-Regolament (UE) 2018/825 (ĠU L 143, 7.6.2018, p. 1).

⁽²⁾ ĠU L 265, 11.10.2007, p. 1.

⁽³⁾ ĠU L 338, 17.12.2013, p. 11.

⁽⁴⁾ ĠU C 110, 23.3.2018, p. 29.

⁽⁵⁾ ĠU C 454, 17.12.2018, p. 7.

⁽⁶⁾ Ir-Regolament ta' Implimentazzjoni tal-Kummissjoni (UE) 2019/1584 tal-25 ta' Settembru 2019 li jibda investigazzjoni rigward il-possibbiltà ta' ċirkomvenzjoni ta' miżuri anti-dumping imposti mir-Regolament ta' Implimentazzjoni tal-Kunsill (UE) Nru 1343/2013 fuq l-importazzjonijiet ta' perossosulfati (persulfati) li joriginaw mir-Repubblika Popolari taċ-Ċina, u li jagħmel importazzjonijiet bħal dawn soġġetti għal registrazzjoni (ĠU L 246, 26.9.2019, p. 19).

1.3. L-investigazzjoni

1.3.1. Il-perjodu ta' investigazzjoni tar-reviżjoni u l-perjodu meqjus

- (5) L-investigazzjoni ta' kontinwazzjoni jew ta' rikorrenza tad-dumping kopriet il-perjodu mill-1 ta' Ottubru 2017 sat-30 ta' Settembru 2018 ("il-perjodu ta' investigazzjoni tar-reviżjoni"). L-eżami tax-xejriet rilevanti għall-valutazzjoni tal-probabbiltà ta' kontinwazzjoni jew rikorrenza ta' dannu kopra l-perjodu mill-1 ta' Jannar 2015 sal-ahhar tal-perjodu ta' investigazzjoni tar-rieżami ("il-perjodu meqjus").

1.3.2. Il-partijiet interessati

- (6) Fin-Notifika tal-Bidu l-Kummissjoni stiednet lill-partijiet interessati kollha biex jipparteċipaw fl-investigazzjoni. B'mod partikolari, ikkuntattjat lill-applikanti, lill-produtturi esportaturi magħrufa fir-RPĊ.
- (7) Il-partijiet kollha interessati ġew mistiedna jagħmlu l-fehmiet tagħhom magħrufa, jissottomettu l-informazzjoni u jipprovdu evidenza ta' sostenn fil-limiti ta' żmien stipulati fin-Notifika tal-Bidu. Il-partijiet interessanti ngħataw ukoll l-oportunità li jitolbu seduta ta' smigh mas-servizzi ta' investigazzjoni tal-Kummissjoni u/jew mal-Uffiċjal tas-Seduta ta' Smigh fi proċedimenti kummerċjali.

1.3.3. Il-kampjunar

- (8) Fin-Notifika ta' Bidu, il-Kummissjoni ddikjarat li hija tista' tiehu kampjun ta' produtturi esportaturi fir-RPĊ u ta' importaturi mhux relatati skont l-Artikolu 17 tar-Regolament bażiku. Produttur esportatur wiehed biss, United Initiators (Hefei) Co. Ltd u l-kumpanija omm tiegħu United Initiators (Shanghai) Co., Ltd, ipprezentaw ruhhom u pprovdu l-informazzjoni mitluba. Għaldaqstant, ma kienx hemm bżonn li jintgħażel kampjun ta' produtturi esportaturi.
- (9) Bosta importaturi pprezentaw ruhhom fil-bidu tal-investigazzjoni iżda l-ebda wiehed minnhom ma importa ammonti sinifikanti tal-prodott taht rieżami matul il-perjodu ta' investigazzjoni tar-rieżami. Għaldaqstant, il-Kummissjoni ma haditx kampjun tal-importaturi.

1.3.4. Il-kwestjonarji u ż-żjarat ta' verifika

- (10) Il-Kummissjoni għamlet il-kwestjonarji disponibbli għall-esportaturi kollha u bagħtet il-kwestjonarji lill-produtturi u lill-utenti tal-Unjoni. Il-Kummissjoni bagħtet ukoll kwestjonarju lill-gvern tar-RPĊ ("GTC"). Waslu twegibiet minghand żewġ produtturi tal-Unjoni u produttur esportatur wiehed fir-RPĊ.
- (11) Il-Kummissjoni vverifikat l-informazzjoni kollha li qieset bħala meħtieġa għad-determinazzjoni tal-probabbiltà ta' kontinwazzjoni jew rikorrenza ta' dumping u dannu u tal-interess tal-Unjoni. Saru żjarat ta' verifika għand il-partijiet interessati li ġejjin:
- (a) Produttur esportatur Ċiniż:
- United Initiators (Hefei) Co., Ltd. u l-kumpanija tal-bejgħ relatata tagħha United Initiators (Shanghai) Co., Ltd.
- (b) Produtturi tal-Unjoni:
- RheinPerChemie GmbH & Co. KG, il-Ġermanja;
- United Initiators GmbH & Co. KG, il-Ġermanja.

1.3.5. Il-proċedura għad-determinazzjoni tal-valur normali skont l-Artikolu 2(6a) tar-Regolament bażiku

- (12) Fid-dawl tal-evidenza suffiċjenti disponibbli fit-talba għal reviżjoni li indikat l-eżistenza ta' distorsjonijiet sinifikanti fis-sens tal-punt (b) tal-Artikolu 2(6a) tar-Regolament bażiku, il-Kummissjoni qieset li kien xieraq li tiftah ir-reviżjoni fir-rigward tal-Artikolu 2(6a) tar-Regolament bażiku.

- (13) Konsegwentement, sabiex tingabar id-*data* meħtieġa għall-applikazzjoni possibbli tal-Artikolu 2(6a) tar-Regolament bażiku, fin-Notifika tal-Bidu l-Kummissjoni stiednet lill-produtturi magħrufa kollha fir-RPĊ biex jipprovdu l-informazzjoni mitluba fl-Anness III tan-Notifika fir-rigward tal-inputs użati għall-produzzjoni tal-prodott taħt rieżami. L-uniku produttur li bagħat twegiba għall-kampjunar issottometta wkoll l-informazzjoni mitluba fl-Anness III.
- (14) Barra minn hekk, sabiex tikseb l-informazzjoni li l-Kummissjoni qieset meħtieġa għall-investigazzjoni tagħha fir-rigward tal-allegati distorsjonijiet sinifikanti fis-sens tal-punt (b) tal-Artikolu 2(6a) tar-Regolament bażiku, hija bagħtet ukoll kwestjonarju lill-GTĊ. F'dak il-kwestjonarju, il-GTĊ kien mistieden jipprovdi l-fehmiet tiegħu dwar l-evidenza li tinsab fit-talba tal-applikant, dwar kwalunkwe evidenza ohra fil-fajl dwar l-eżistenza ta' distorsjonijiet sinifikanti, inkluż l-evidenza stabbilita fil-"Commission Staff Working Document on Significant Distortions in the Economy of the People's Republic of China for the Purposes of Trade Defence Investigations" ("ir-Rapport") ⁽⁷⁾, kif ukoll dwar l-adegwatezza tal-applikazzjoni tal-Artikolu 2(6a) tar-Regolament bażiku fil-każ inkwistjoni. Il-Kummissjoni ma rċeviet l-ebda twegiba mill-GTĊ.
- (15) Il-Kummissjoni stiednet ukoll lill-partijiet interessati kollha jressqu l-fehmiet tagħhom, jipprezentaw informazzjoni u jipprovdu evidenza ta' sostenn fir-rigward tal-adegwatezza tal-applikazzjoni tal-Artikolu 2(6a) tar-Regolament bażiku fl-iskadenza prevista fin-Notifika tal-Bidu.
- (16) Fin-Notifika tal-Bidu, il-Kummissjoni speċifikat ukoll li, fid-dawl tal-evidenza disponibbli, din jista' jkollha bżonn tagħzel pajjiż rappreżentattiv xieraq skont l-Artikolu 2(6a)(a) tar-Regolament bażiku sabiex jiġi ddeterminat il-valur normali abbażi ta' prezzijiet jew valuri ta' riferiment mingħajr distorsjoni.
- (17) Fil-15 ta' Jannar 2019, il-Kummissjoni infurmat lill-partijiet interessati kollha permezz tal-ewwel nota għall-fajl ⁽⁸⁾ ("in-Nota tal-15 ta' Jannar") dwar is-sorsi rilevanti li l-Kummissjoni tista' tuża għad-determinazzjoni tal-valur normali, f'konformità mat-tieni paragrafu tal-Artikolu 2(6a)(e) tar-Regolament bażiku. Abbażi tat-twegibiet għall-Anness III tan-Notifika tal-Bidu, il-Kummissjoni pprovdiet lista tal-fatturi kollha tal-produzzjoni, bħalma huma l-materjali, l-enerġija u x-xogħol użati fil-produzzjoni tal-perossosulfati. Barra minn hekk, abbażi tal-kriterji li jiggwidaw l-għażla tal-prezzijiet jew tal-valuri ta' riferiment mingħajr distorsjoni, il-Kummissjoni identifikat lit-Turkija bħala l-aktar pajjiż rappreżentattiv xieraq f'dak l-istadju.
- (18) Il-Kummissjoni tat l-opportunità lill-partijiet interessati kollha biex jikkummentaw. Il-Kummissjoni rċeviet kummenti mill-applikanti.
- (19) Il-Kummissjoni indirizzat dawk il-kummenti fit-tieni nota ⁽⁹⁾ dwar is-sorsi għad-determinazzjoni tal-valur normali, datata s-6 ta' Mejju 2019 ("in-Nota tas-6 ta' Mejju"). Fin-Nota tas-6 ta' Mejju, il-Kummissjoni speċifikat ukoll il-lista ta' fatturi tal-produzzjoni u tenniet il-konklużjoni li t-Turkija kienet l-aktar pajjiż rappreżentattiv xieraq skont l-ewwel inċiż tal-Artikolu 2(6a)(a) tar-Regolament bażiku. Il-Kummissjoni stiednet lill-partijiet interessati biex jikkummentaw. Ma wasal l-ebda kumment.

2. IL-PRODOTT TAHT REVIŻJONI U L-PRODOTT SIMILI

2.1. Il-prodott taht reviżjoni

- (20) Il-prodott taht rieżami huwa l-perossosulfati (persulfati), inkluż is-sulfat tal-perossimonosulfat tal-potassju, li joriġina mir-RPĊ, li attwalment jaqa' taht il-kodiċijiet NM 2833 40 00 u ex 2842 90 80 (il-kodiċi TARIC 2842 90 80 20) ("il-prodott taht rieżami").
- (21) Il-perossosulfati jintużaw bħala inizjatur jew bħala aġent ossidanti f'numru ta' proċessi. Xi eżempji jinkludu l-użu tagħhom bħala inizjatur tal-polimerizzazzjoni fil-produzzjoni tal-polimeri, bħala aġent ta' inċiżjoni fil-produzzjoni ta' bordijiet ta' ċirkwiti stampati, jew bħala aġent tal-ibbliċjar fil-kożmetiċi tax-xagħar.

2.2. Il-prodott simili

- (22) Kif stabbilit fl-investigazzjoni oriġinali, il-perossosulfati mibjugħa mill-industrija tal-Unjoni fl-Unjoni u l-perossosulfati prodotti u mibjugħa fis-suq domestiku tar-RPĊ u l-perossosulfati importati fl-Unjoni mir-RPĊ għandhom l-istess karatteristiċi fiżiċi u kimiċi bażiċi u l-istess użi finali. Għalhekk, jitqiesu bħala prodotti simili fis-sens tal-Artikolu 1(4) tar-Regolament bażiku.

⁽⁷⁾ Brussell, 20.12.2017 SWD(2017) 483 finali/2; aċċessibbli fuq: http://trade.ec.europa.eu/doclib/docs/2017/december/tradoc_156474.pdf.

⁽⁸⁾ Nota għall-Fajl tal-15 ta' Jannar, in-numru Sherlock Nru t19.000129, (disponibbli fil-fajl miftuh).

⁽⁹⁾ In-Nota tal-fajl tas-6 ta' Mejju, in-numru Sherlock Nru t19.002077, (disponibbli fil-fajl miftuh).

3. PROBABBILTÀ TA' KONTINWAZZJONI JEW TA' RIKORRENZA TA' DUMPING

- (23) F'konformità mal-Artikolu 11(2) tar-Regolament bażiku, il-Kummissjoni eżaminat jekk huwiex probabbli li l-iskadenza tal-miżuri fis-sehħ twassal għal kontinwazzjoni jew rikorrenza ta' dumping mir-RPĊ.

3.1. Il-kontinwazzjoni ta' dumping tal-importazzjonijiet matul il-perjodu ta' investigazzjoni tar-reviżjoni

3.1.1. Valur normali

- (24) Skont l-Artikolu 2(1) tar-Regolament bażiku, “il-valur normali għandu normalment ikun ibbażat fuq il-prezzijiet imħallsa jew pagabbli, fil-kors ordinarju tal-kummerċ, minn klijenti indipendenti fil-pajjiż esportatur”.
- (25) Madankollu, skont l-Artikolu 2(6a)(a) tar-Regolament bażiku, “fil-każ li jiġi determinat [...] li mhuwiex xieraq li jintużaw prezzijiet u kostijiet domestiċi fil-pajjiż esportatur minhabba l-eżistenza f'dak il-pajjiż ta' distorsjonijiet sinifikanti fis-sens tal-punt (b), il-valur normali għandu jiġi kkalkolat esklużivament abbażi tal-kostijiet tal-produzzjoni u tal-bejgħ li jirriflettu prezzijiet jew valuri ta' riferiment mingħajr distorsjoni”, u “għandu jinkludi ammont raġonevoli u mingħajr distorsjoni għal kostijiet amministrattivi, tal-bejgħ u ġenerali u għal profitti” (“kostijiet amministrattivi, tal-bejgħ u ġenerali” minn hawn 'il quddiem jissejju “SG&A”). Kif spjegat aktar fid-dettall hawn taht, fl-investigazzjoni preżenti l-Kummissjoni kkonkludiet li, abbażi tal-evidenza disponibbli, u fid-dawl tan-nuqqas ta' kooperazzjoni tal-GTĊ u l-assenza ta' pretensjonijiet mill-produtturi esportaturi, l-applikazzjoni tal-Artikolu 2(6a) tar-Regolament bażiku kienet xierqa.

3.1.2. L-eżistenza ta' distorsjonijiet sinifikanti

3.1.2.1. Introduzzjoni

- (26) L-Artikolu 2(6a)(b) tar-Regolament bażiku jiddikjara dan li ġej. Id-distorsjonijiet sinifikanti huma daww id-distorsjonijiet li jsejju meta prezzijiet jew kostijiet irrappurtati, inkluzi l-kostijiet ta' materji primi u ta' enerġija, ma jkunux ir-riżultat ta' forzi tas-suq hieles għax ikunu affettwati minn intervent sostanzjali tal-gvern. Meta tkun valutata l-eżistenza ta' distorsjonijiet sinifikanti għandha tingħata attenzjoni, inter alia, lill-impatt potenzjali ta' element wiehed jew aktar mis-segwenti:
- is-suq inkwistjoni huwa servut f'miżura sinifikanti minn intrapriżi li joperaw taht is-sjeda, kontroll jew superviżjoni politika jew gwida tal-awtoritajiet tal-pajjiż esportatur;
 - il-preżenza tal-istat f'ditti li jippermettu lill-istat jinterferixxi fir-rigward tal-prezzijiet jew kostijiet;
 - politiki jew miżuri pubbliċi li jiddiskriminaw favur fornituri domestiċi jew li b'mod ieħor jinfluwenzaw il-forzi tas-suq hieles;
 - in-nuqqas, l-applikazzjoni diskriminatorja jew l-infurzar inadegwat tal-liġijiet fil-qasam tal-fallimenti, dak soċjetarju jew dak tal-proprjetà;
 - il-kostijiet tal-pagi soġġetti għal distorsjoni;
 - l-aċċess għall-finanzi mogħtija minn istituzzjonijiet li jimplimentaw objettivi ta' ordni pubbliku jew li b'xi mod ieħor ma jaġixxux indipendentement mill-Istat.
- (27) Jirriżulta li fil-valutazzjoni tal-eżistenza tad-distorsjonijiet sinifikanti skont l-Artikolu 2(6a)(b) tar-Regolament bażiku, għandu jitqies l-impatt potenzjali ta' wiehed minn dawn l-elementi jew aktar, fuq il-prezzijiet u l-kostijiet fil-pajjiż esportatur tal-prodott taht reviżjoni. Madankollu, billi dik il-lista mhijiex kumulattiva, ma hemmx bżonn li jitqiesu l-elementi kollha biex jiġi kkonstatat distorsjonijiet sinifikanti. Barra minn hekk, l-istess ċirkostanzi fattwali jistgħu jintużaw biex juru l-eżistenza ta' element wiehed jew aktar tal-lista. Kwalunkwe konkluzjoni dwar distorsjonijiet sinifikanti fis-sens tal-Artikolu 2(6a)(a) trid issir fuq il-bażi tal-evidenza kollha disponibbli. Il-valutazzjoni ġenerali tal-eżistenza ta' distorsjonijiet tista' tqis ukoll il-kuntest ġenerali u s-sitwazzjoni fil-pajjiż esportatur.
- (28) L-Artikolu 2(6a)(c) tar-Regolament bażiku jipprevedi li “[f]ejn il-Kummissjoni jkollha indikazzjonijiet fondati sew tal-eżistenza potenzjali ta' distorsjonijiet sinifikanti kif imsemmija fil-punt (b) f'ċertu pajjiż jew f'ċertu settur f'dak il-pajjiż, u fejn ikun xieraq għall-applikazzjoni effettiva ta' dan ir-Regolament, il-Kummissjoni għandha ttiproduċi, tippubblika u taġġorna regolarment rapport li jiddeskrivi ċ-ċirkostanzi tas-suq imsemmija fil-punt (b) f'dak il-pajjiż jew settur”.

- (29) Skont din id-dispożizzjoni, il-Kummissjoni harġet ir-Rapport (ara l-premessa 14), li juri l-eżistenza ta' intervent sostanzjali tal-gvern f'hafna livelli tal-ekonomija fir-RPĊ, inklużi distorsjonijiet speċifiċi f'bosta fatturi ewlenin ta' produzzjoni (bhall-art, l-enerġija, il-kapital, il-materja prima u x-xogħol) kif ukoll f'setturi speċifiċi, inkluż is-settur tal-perossosulfati. Ir-Rapport tqiegħed fil-fajl tal-investigazzjoni fl-istadju tal-bidu.
- (30) L-applikazzjoni għal riezami ta' skadenza ("l-applikazzjoni") ipprovdiet evidenza addizzjonali dwar distorsjonijiet sinifikanti fis-settur tal-perossosulfati fis-sens tal-Artikolu 2(6a)(b), li tikkomplementa r-Rapport. L-applikanti pprovdew evidenza li l-produzzjoni u l-bejgħ tal-prodott taħt reviżjoni huma affettwati (tal-inqas potenzjalment) mid-distorsjonijiet imsemmija fir-Rapport, b'mod partikolari l-livelli għoljin ta' interferenza mill-istat fis-settur tal-peroxosulphates.

3.1.2.2. Distorsjonijiet sinifikanti li jaffettwaw il-prezzijiet u l-kostijiet domestiċi fir-RPĊ: kuntest ekonomiku generali

- (31) Is-sistema ekonomika Ċiniża hija bbażata fuq il-kunċett ta' "ekonomija tas-suq soċjalista". Dak il-kunċett huwa inkorporat fil-Kostituzzjoni Ċiniża u jiddetermina l-governanza ekonomika tar-RPĊ. Il-prinċipju ewlieni huwa "s-sjieda pubblika soċjalista tal-mezzi tal-produzzjoni, jiġifieri s-sjieda min-nies kollha u s-sjieda kollettiva mill-persuni li jaħdmu". L-ekonomija tal-Istat hija "l-forza mexxejja tal-ekonomija nazzjonali" u l-Istat għandu l-mandat "li jiżgura l-konsolidazzjoni u t-tkabbir tagħha" ⁽¹⁰⁾. Konsegwentement, l-istruttura generali tal-ekonomija Ċiniża mhux biss tippermetti interventi sostanzjali tal-gvern fl-ekonomija, iżda tali interventi huma mogħtija mandat esplicitu. Il-kunċett ta' supremazija tas-sjieda pubblika fuq is-sjieda privata huwa mifruq fis-sistema legali shiħa u huwa enfazzzjat bhala prinċipju generali fil-partijiet fundamentali kollha tal-leġiżlazzjoni. Il-liġi tal-proprietà Ċiniża hija eżempju ewlieni: hija tirreferi għall-istadju primarju tas-soċjalizmu u tafda lill-Istat bit-thaddin tas-sistema ekonomika bażika li taħtha s-sjieda pubblika għandha rwol dominanti. Forom oħra ta' sjieda huma tollerati, fejn il-liġi tippermettilhom jiżviluppaw spalla ma' spalla mas-sjieda tal-Istat ⁽¹¹⁾.
- (32) Barra minn hekk, skont il-leġiżlazzjoni Ċiniża, l-ekonomija tas-suq soċjalista hija żviluppata taħt it-tmexxija tal-Partit Komunista Ċiniż ("CCP"). L-istrutturi tal-Istat Ċiniż u tas-CCP huma marbutin ma' xulxin f'kull livell (legali, istituzzjonali, personali), u jiffurmaw superstruttura li fiha ma tkunx tista' ssir distinzjoni bejn ir-rwoli tas-CCP u tal-Istat. Wara emenda għall-Kostituzzjoni Ċiniża f'Marzu 2018, ir-rwol ewlieni tas-CCP ingħata prominenza saħansitra akbar billi gie affermat mill-gdid fit-test tal-Artikolu 1 tal-Kostituzzjoni. Wara l-ewwel sentenza eżistenti tad-dispożizzjoni: "is-sistema soċjalista hija s-sistema bażika tar-Repubblika Popolari taċ-Ċina", iddahhlet it-tieni sentenza ġdida li taqra: "Il-karatteristika li tiddefinixxi s-soċjalizmu b'karatteristiċi Ċiniżi hi t-tmexxija tal-Partit Komunista taċ-Ċina" ⁽¹²⁾. Dan juri l-kontroll tas-CCP fuq is-sistema ekonomika tar-RPĊ. Dan il-kontroll hu inerenti għas-sistema Ċiniża u jmur lil hinn mis-sitwazzjoni abitwali fil-pajjiżi l-oħra fejn il-gvernijiet jeżerċitaw kontroll makroekonomiku mifruq f'qafas affettwat minn forzi tas-suq hieles.
- (33) L-ewwel, fil-livell ta' kontroll amministrattiv globali, id-direzzjoni tal-ekonomija Ċiniża hija rregolata minn sistema kumplessa ta' ppjanar industrijali, li taffettwa l-attivitajiet ekonomiċi kollha fil-pajjiż. It-totalità ta' dawn il-pjanijiet tkopri matrici komprensiv u kumpless ta' setturi u politiki trażversali u hija preżenti fil-livelli kollha tal-gvern. Il-pjanijiet fil-livell provinċjali huma dettaljati filwaqt li l-pjanijiet nazzjonali jistabbilixxu miri usa'. Il-pjanijiet jispeċifikaw ukoll il-mezzi sabiex jiġu appoġġjati l-industriji/is-setturi rilevanti kif ukoll il-perjodi ta' żmien li fihom jehtieg li jintlahqu l-oġettivi. Xi pjanijiet jinkludu miri espliciti tal-output. Skont il-pjanijiet, is-setturi u/jew il-proġetti industrijali individwali qed jiġu identifikati bhala prijoritajiet (pożittivi jew negattivi) skont il-prijoritajiet tal-gvern li jiġu attribwiti għanijiet ta' żvilupp speċifiċi lilhom (ammeljorament industrijali, espansjoni internazzjonali, eċċ.). L-operaturi ekonomiċi, privati u tal-Istat kollha kemm huma għandhom jaġġustaw b'mod effettiv l-attivitajiet kummerċjali tagħhom skont ir-realtajiet imposti mis-sistema tal-ippjanar. Mhux biss minhabba n-natura vinkolanti tal-pjanijiet iżda anke minhabba l-fatt li l-awtoritajiet rilevanti Ċiniżi fil-livelli kollha tal-gvern jaderixxu mas-sistema ta' pjanijiet u jużaw is-setgħat mogħtija lilhom skont kif ikun meħtieġ, l-operaturi ekonomiċi huma mħajra jikkonformaw mal-prijoritajiet stabbiliti fil-pjanijiet ⁽¹³⁾.

⁽¹⁰⁾ Ir-Rapport p. 6 – 7.

⁽¹¹⁾ Ir-Rapport p. 10.

⁽¹²⁾ Ara <http://en.pkulaw.cn/display.aspx?cgid=311950&lib=law>.

⁽¹³⁾ Ir-Rapport, p. 41, 73 - 74.

- (34) It-tieni, fil-livell tal-allokazzjoni tar-riżorsi finanzjarji, is-sistema finanzjarja taċ-Ċina hija ddominata mill-banek kummerċjali tal-Istat. Dawn il-banek, meta jkunu qed jistabbilixxu u jimplementaw il-politika tas-self tagħhom, iridu jallinjaw ruħhom mal-oġettivi tal-politika industrijali tal-gvern minflok ma jivvalutaw qabel kolloxx il-merti ekonomiċi ta' proġett partikolari (ara wkoll it-taqsim 3.3.2.9 hawn taht) ⁽¹⁴⁾. L-istess japplika għall-komponenti l-oħra tas-sistema finanzjarja Ċiniża, bhas-swieq tal-istokks, is-swieq tal-bonds, is-swieq tal-ekwità privata, eċċ. Minkejja s-sinifikat aktar baxx tas-settur bankarju, dawn il-partijiet tas-settur finanzjarju huma istituzzjonalment u operazzjonalment stabbiliti b'mod li mhuwiex immirat biex itejjeb il-funzjonament effiċjenti tas-swieq finanzjarji iżda biex jiżgura l-kontroll u jippermetti l-intervent mill-Istat u mis-CCP ⁽¹⁵⁾.
- (35) It-tielet, fil-livell tal-ambjent regolatorju, l-interventi mill-Istat fl-ekonomija jiehdu għadd ta' forom. Pereżempju, ir-regoli tal-akkwist pubbliku jintużaw regolarment sabiex jintlahqu għanijiet ta' politika għajr l-effiċjenza ekonomika, u b'hekk idgħajfu l-prinċipji bbażati fuq is-suq fil-qasam. Il-leġiżlazzjoni applikabbli tipprevedi b'mod speċifiku li l-akkwist pubbliku għandu jsir sabiex jiġi ffaċilitat l-ilhuq tal-għanijiet imfassla mill-politiki tal-Istat. Madankollu, in-natura ta' dawn l-għanijiet għadha mhix iddefinita, u b'hekk thalli marġni wiesa' ta' diskrezzjoni għall-korpi tat-tehdid ta' deċiżjonijiet ⁽¹⁶⁾. Bl-istess mod, fil-qasam tal-investment, il-GTC iżomm kontroll u influwenza sinifikanti fuq id-destinazzjoni u l-kobor tal-investment kemm tal-Istat kif ukoll dak privat. L-iskrinjar tal-investment kif ukoll diversi inċentivi, restrizzjonijiet, u projbizzjonijiet relatati mal-investment jintużaw mill-awtoritajiet bħala għodda importanti biex jiġu appoġġjati l-għanijiet tal-politika industrijali, bħaż-żamma tal-kontroll tal-Istat fuq setturi ewlenin jew it-tisħiħ tal-industrija domestika ⁽¹⁷⁾.
- (36) Fil-qosor, il-mudell ekonomiku Ċiniż huwa bbażat fuq ċerti assjomi bażiċi li jipprevedu u jheggu diversi interventi tal-gvern. Tali interventi sostanzjali tal-gvern jinsabu f'kunflitt mal-azzjoni libera tal-forzi tas-suq u jwasslu għal distorsjoni tal-allokazzjoni effettiva tar-riżorsi skont il-prinċipji tas-suq ⁽¹⁸⁾.
- 3.1.2.3. Distorsjonijiet sinifikanti skont l-Artikolu 2(6a)(b), l-ewwel inċiż tar-Regolament bażiku: is-suq inkwistjoni li f'estent sinifikanti huwa moqdi minn intrapriżi li joperaw taht is-sjieda, kontroll jew superviżjoni politika jew gwida tal-awtoritajiet tal-pajjiż esportatur
- (37) Fir-RPĊ, l-intrapriżi li joperaw taht is-sjieda, il-kontroll u s-superviżjoni politika jew il-gwida tal-Istat jirrapprezentaw parti essenzjali mill-ekonomija.
- (38) L-uniku manifattur Ċiniż tal-perossosulfati li kkoopera mal-Kummissjoni f'din l-investigazzjoni għandu sjieda privata. Il-Kummissjoni ma għandhiex tagħrif preċiż dwar l-istruttura tas-sjieda ta' kumpaniji oħra attivi fis-settur tal-perossosulfati fir-RPĊ.
- (39) Fir-rigward tal-kontroll, is-superviżjoni jew il-gwida politika mill-Istat, il-gvern u s-CCP ihaddnu strutturi li jiżguraw l-influwenza kontinwa tagħhom fuq l-intrapriżi. L-Istat (u f'hafna aspetti anke s-CCP) mhux biss jifformula u jissorvelja b'mod attiv l-implimentazzjoni tal-politiki ekonomiċi ġenerali minn intrapriżi individwali, iżda jeżerċita wkoll id-drittijiet tiegħu li jippartecipa fit-tehdid ta' deċiżjonijiet operazzjonali tagħhom. L-elementi li jindikaw l-eżistenza ta' kontroll mill-gvern fuq l-intrapriżi fis-settur tal-perossosulfati huma żviluppati aktar fit-taqsim 3.1.2.4 ta' hawn taht. Bil-livell għoli ta' kontroll u intervent mill-gvern fis-settur tal-kimika kif deskritt hawn taht, anke l-produtturi tal-perossosulfati bi sjieda privata ma jithallewx joperaw skont il-kundizzjonijiet tas-suq.
- 3.1.2.4. Distorsjonijiet sinifikanti skont l-Artikolu 2(6a)(b), it-tieni inċiż tar-Regolament bażiku: Il-preżenza tal-Istat f'ditti li jippermettu lill-Istat jinterferixxi fir-rigward tal-prezzijiet jew tal-kostijiet
- (40) Il-GTC huwa f'pożizzjoni li jinterferixxi fir-rigward tal-prezzijiet u tal-kostijiet permezz tal-preżenza tal-Istat fid-ditti. Kif previst fil-leġiżlazzjoni Ċiniża, iċ-ċelloli tas-CCP fl-intrapriżi, kemm jekk tal-Istat kif ukoll privati, jirrapprezentaw mezz ieħor li permezz tiegħu l-Istat jista' jinterferixxi fid-deċiżjonijiet kummerċjali. Skont id-dritt soċjetarju taċ-Ċina, f'kull kumpanija għandha tiġi stabbilita organizzazzjoni tas-CCP (li jkollha mill-inqas tliet membri tas-CCP kif speċifikat fil-Kostituzzjoni tas-CCP ⁽¹⁹⁾) u l-kumpanija trid tipprovdi l-kundizzjonijiet meħtieġa għall-attivitajiet tal-organizzazzjoni tal-partit. Huwa rappurtat ukoll li s-CCP jeżerċita pressjoni fuq il-kumpaniji

⁽¹⁴⁾ Ir-Rapport, p. 120 - 121.

⁽¹⁵⁾ Ir-Rapport, p. 122 - 135.

⁽¹⁶⁾ Ir-Rapport, p. 167 - 168.

⁽¹⁷⁾ Ir-Rapport, p. 169 - 170, 200 - 201.

⁽¹⁸⁾ Ir-Rapport, p. 15 - 16, p. 50, p. 84, p. 108 - 9.

⁽¹⁹⁾ Ir-Rapport, p. 26.

privati biex jagħmlu l-“patrijottizmu” priorità u jsegwu d-dixxiplina tal-partit ⁽²⁰⁾. Fl-2017, kien irrapportat li ċ-ċelloli tal-partit kienu jeżistu f'70 % ta' madwar 1,86 miljun kumpanija privata, bi pressjoni dejjem tikber biex l-organizzazzjonijiet tas-CCP ikollhom l-aħħar kelma fuq id-deċiżjonijiet tan-negozju fil-kumpaniji rispettivi tagħhom ⁽²¹⁾. Dawn ir-regoli għandhom applikazzjoni ġenerali fl-ekonomija Ċiniża kollha. Il-Kummissjoni sabet li dawn ir-regoli japplikaw ukoll għall-produtturi tal-perossosulfati u għall-fornituri tal-inputs tagħhom.

- (41) B'mod speċifiku, fl-investigazzjoni oriġinali li tikkonċerna l-perossosulfati ġie stabbilit għal kumpanija waħda li l-magġoranza tad-Diretturi fil-Bord, inkluż il-President, li kellu ammont sinifikanti ta' ishma fil-kumpanija, baqgħu l-istess bħal qabel il-privatizzazzjoni u kienu nħatru mill-Istat. Instabu wkoll li kienu membri tas-CCP. Barra minn dan, il-kumpanija ma rnexxilhiex tagħti prova ta' hlas għall-ishma matul il-proċess ta' privatizzazzjoni ⁽²²⁾.
- (42) F'kumpanija oħra, li kienet fundata bħala intrapriża tal-istat u pprivatizzata fl-2000, l-investigazzjoni oriġinali wriet li tliet membri tal-istaff li kellhom kariga ta' manigment qabel ma saret il-privatizzazzjoni wettqu l-privatizzazzjoni u żammew kontroll fuq il-korpi ewlenin tat-tehd ta' deċiżjonijiet tal-kumpanija. Dawk it-tliet persuni nstabu li kienu membri tas-CCP ⁽²³⁾. Fir-rigward ta' kumpanija terza investigata fl-investigazzjoni oriġinali, instab li l-kapital użat biex tinbeda l-kumpanija nkiseb minn intrapriži li huma proprjetà kongunta mmexxija mill-President attwali tal-kumpanija ⁽²⁴⁾.
- (43) Il-preżenza u l-intervent tal-Istat fis-swieq finanzjarji (ara wkoll it-taqsima 3.3.2.8 hawn taht) kif ukoll fil-provvista ta' materja prima u inputs iħallu wkoll effett ta' distorsjoni fuq is-suq ⁽²⁵⁾.
- (44) Abbażi ta' dawn kollha ta' hawn fuq, u fin-nuqqas ta' informazzjoni li topponi l-kunsiderazzjonijiet ta' hawn fuq, il-Kummissjoni kkonkludiet li l-preżenza tal-Istat f'ditti fis-settur tal-perossosulfati, kif ukoll fis-settur finanzjarju u setturi oħra tal-input, flimkien mal-qafas deskritt fit-taqsima 3.3.2.3 u fit-taqsimiet sussegwenti, tippermetti lill-GTC jinterferixxi fir-rigward tal-prezzijiet u tal-kostijiet.

3.1.2.5. Distorsjonijiet sinifikanti skont l-Artikolu 2(6a)(b), it-tielet inċiż tar-Regolament bażiku: politiki jew miżuri pubbliċi li jiddiskriminaw favur fornituri domestiċi jew li b'mod ieħor jinfluwenzaw il-forzi tas-suq hieles

- (45) Id-direzzjoni tal-ekonomija Ċiniża hija ddeterminata flivell sinifikanti minn sistema elaborata ta' ppjanar li tistabbilixxi prijoritajiet u tippreskrivi l-għanijiet li l-gvernijiet ċentrali u lokali jridu jiffokaw fuqhom. Jeżistu pjanijiet rilevanti fil-livelli kollha tal-gvern u dawn ikopru virtwalment is-setturi ekonomiċi kollha, l-oġettivi stabbiliti mill-istrumenti tal-ippjanar huma ta' natura vinkolanti u l-awtoritajiet f'kull livell amministrattiv jimmonitorjaw l-implimentazzjoni tal-pjanijiet mil-livell korrispondenti aktar baxx tal-gvern. B'mod ġenerali, is-sistema tal-ippjanar fir-RPĊ tirriżulta fis-sitwazzjoni fejn ir-riżorsi jintbagħtu lejn setturi ddeżinjati bħala strateġiċi jew inkella politikament importanti mill-gvern, minflok ma jkunu allokati skont il-forzi tas-suq ⁽²⁶⁾.
- (46) L-aktar dokument ta' politika komprensiv u dettaljat dwar is-settur kimiku Ċiniż huwa t-13-il FYP għall-Industrija Petrokimika u Kimika (2016-2020) (“il-Pjan”). Pereżempju, fir-rigward tal-ammonja, il-materja prima ewlenija għall-perossosulfati, il-Pjan jitlob li tingħata attenzjoni biex jithegġeg il-bini tat-tieni fażi tal-facilità tal-ammonja ta' 600 000 tunnellata ta' Cangzhou Zhengyuan ⁽²⁷⁾. Il-Pjan jipprovdli li, fil-prinċipju, ma tistax tinbena facilità għida għall-manifattura sintetika tal-ammonja li tuża l-faħam f'biċċiet mingħajr duħħan u l-gass naturali bħala materja prima. Minflok għandu jkun hemm dipendenza fuq l-iżvilupp ta' vantaġġ kompetittiv tal-industrija biex jinholqu holoq godda fil-katina tal-industrija, bħall-industrija tal-karbonju-kimika ⁽²⁸⁾. Il-Pjan jippromwovi wkoll settijiet ta' teknoloġija u tagħmir li jiżguraw produzzjoni annwali li teċċedi l-miljun tunnellata ta' ammonja sintetika u metanol sintetiku ⁽²⁹⁾.

⁽²⁰⁾ Ir-Rapport, p. 31 – 2.

⁽²¹⁾ <https://www.reuters.com/article/us-china-congress-companies-idUSKCN1B40JU>.

⁽²²⁾ Ir-Rapport, p. 431.

⁽²³⁾ Ir-Rapport, p. 431.

⁽²⁴⁾ Ir-Rapport, p. 431.

⁽²⁵⁾ Ir-Rapport, p. 111 – 150.

⁽²⁶⁾ Ir-Rapport, p. 41 – 42, 83.

⁽²⁷⁾ Ir-Rapport, p. 69.

⁽²⁸⁾ Ir-Rapport, p. 409.

⁽²⁹⁾ Ir-Rapport, p. 411.

- (47) Rigward materja prima ewlenija oħra — l-aċidu sulfuriku — it-13-il Pjan ta' Hames Snin ("FYP") għall-provinċja ta' Hebei għall-industrija petrokimika jipprovdi eżempju ta' kif l-ghan u l-miri tal-politika jghaddu mil-livell nazzjonali għal-livell li jmiss tal-amministrazzjoni. Wara rieżami tal-kisbiet fit-12-il FYP, il-pjan jidentifika l-problemi ewlenin għall-perjodu ta' hames snin li ġejjin, bhall-htieġa li tittejjeb l-istruttura tal-prodott ⁽³⁰⁾.
- (48) Rigward materja prima oħra – l-idrossidu tal-potassju – l-imluha tal-potassju huma msemmija fit-13-il FYP għal riżorsi minerali. Il-Pjan jidentifika għadd ta' problemi fis-settur tal-estrazzjoni: l-interventi tal-gvern fl-allokazzjoni tar-riżorsi għadhom relattivament numerużi, il-prinċipji tas-suq applikabbli għad-drittijiet tal-estrazzjoni mhumix komprensivi, is-sistema moderna tal-estrazzjoni għadha mhix kompluta ⁽³¹⁾. Il-melħ tal-potassju huwa wiehed mill-minerali identifikati bhala "strateġiċi". Wiehed mill-oġġettivi espliciti tal-Pjan huwa li jiġu kkonsolidati l-bażijiet tal-melħ tal-potassju f'Qinghai Chaerhan u Xinjiang Lopnur, biex ir-rata tal-awtosuffiċjenza domestika tibqa' bejn 55 % u 60 % u biex jiġu kkontrollati l-intensità tal-estrazzjoni tal-melħ tal-potassju u ż-żidiet godda fil-kapaċitajiet tal-produzzjoni ⁽³²⁾.
- (49) Barra minn hekk, interventi varji oħra tal-Istat jaffettwaw il-katina tal-provvista fiċ-Ċina kollha għall-materja prima ewlenija u għall-enerġija. Hemm livell għoli ta' interferenza mill-Istat fis-settur tal-elettriku, kapaċità żejda, ipprezzar differenzjali u/jew preferenzjali għall-elettriku bil-ghan li jitnaqqsu l-kontijiet tal-elettriku għas-settur tal-perossosulfati fiċ-Ċina ⁽³³⁾. Rigward is-sulfat tal-ammonju hemm skemi ta' sussidju, b'mod partikolari programmi ta' taxxa, forniment ta' art, programmi ta' self, għotjiet kif ukoll programmi oħra ⁽³⁴⁾. Rigward l-idrossidu tas-sodju (soda kawstika): hemm provvista ta' elettriku b'rati orħos ⁽³⁵⁾.
- (50) Għaldaqstant huwa stabbilit li l-GTC għandu numru ta' politiki pubbliċi fis-seħh li jinfluwenzaw il-forzi tas-suq hieles li jikkonċernaw il-produzzjoni tal-materja prima użata fis-settur tal-perossosulfati. Tali miżuri jimpedixxu l-forzi tas-suq milli joperaw b'mod normali.
- 3.1.2.6. Distorsjonijiet sinifikanti skont l-Artikolu 2(6a)(b), ir-raba' inċiż tar-Regolament bażiku: in-nuqqas, l-applikazzjoni diskriminatorja jew l-infurzar inadegwat tal-liġijiet fil-qasam tal-fallimenti, dak soċjetarju jew dak tal-proprjetà
- (51) Skont l-informazzjoni fil-fajl, jidher li s-sistema Ċiniża tal-falliment mhijiex adegwata biex tilhaq l-oġġettivi ewlenin tagħha stess, bhal dak tas-saldu tal-pretensjonijiet u tad-djun b'mod ġust u li tissalvagwardja d-drittijiet u l-interessi legali tal-kredituri u tad-debituri. Dan jidher li huwa msejjes fil-fatt li filwaqt li l-liġi Ċiniża dwar il-falliment tiddependi b'mod formali fuq prinċipji simili bhala liġijiet korrispondenti f'pajjiżi oħra, is-sistema Ċiniża hija kkaratterizzata minn nuqqas ta' infurzar sistematiku. L-għadd ta' fallimenti jibqa' notorjament baxx meta mqabbel mad-daqs tal-ekonomija tal-pajjiż, mhux l-inqas minhabba li l-proċedimenti ta' insolvenza jbatu minn għadd ta' nuqqasijiet, li effettivament jiffunzjonaw bhala diżinċentiv għal preżentazzjonijiet ta' fallimenti. Barra minn hekk, ir-rwol tal-Istat fil-proċedimenti ta' insolvenza għadu wiehed b'saħħtu u attiv, li spiss ikollu influwenza diretta fuq l-eżitu tal-proċedimenti ⁽³⁶⁾.
- (52) Barra minn hekk, in-nuqqasijiet tas-sistema tad-drittijiet ta' proprjetà huma partikolarment evidenti fir-rigward tas-sjieda tal-art u d-drittijiet għall-użu tal-art fir-RPĊ ⁽³⁷⁾. L-art kollha hi proprjetà tal-Istat Ċiniż (art rurali ta' proprjetà kollettiva u art urbana tal-Istat). L-allokazzjoni tagħha għadha tiddependi biss fuq l-Istat. Hemm dispożizzjonijiet legali li għandhom l-ghan li jallokaw id-drittijiet għall-użu tal-art b'mod trasparenti u bil-prezzijiet tas-suq, pereżempju bl-introduzzjoni ta' proċeduri ta' offerti. Madankollu, dawn id-dispożizzjonijiet huma regolament mhux irrispettati, b'ċerti akkwirenti jiksbu l-art tagħhom mingħajr hlas jew taħt ir-rati tas-suq ⁽³⁸⁾. Barra minn dan, l-awtoritajiet spiss isegwu għanijiet politiċi speċifiċi, inkluż l-implimentazzjoni tal-pjanijiet ekonomiċi, meta jkunu qed jallokaw l-art ⁽³⁹⁾.
- (53) Għalhekk, jidher li l-liġijiet Ċiniżi dwar il-fallimenti u l-proprjetà ma jahdmux kif suppost, li jirriżulta f'distorsjonijiet meta ditti insolventi jkunu qed jinżammu attivi u fir-rigward tal-provvista u l-akkwist tal-art fir-RPĊ. Dawn il-liġijiet japplikaw ukoll fir-rigward tas-settur tal-perossosulfati u l-fornituri tiegħu tal-materja prima. Fir-rigward ta' żewġ produttori tal-perossosulfati, il-Kummissjoni sabet li d-distorsjonijiet ġew ittrasferiti mill-ekonomija mhux tas-suq, b'mod partikolari fir-rigward tal-kost tad-drittijiet tal-użu tal-art miksuba ⁽⁴⁰⁾. Investigazzjonijiet riċenti f'setturi oħra kkonfermaw ukoll il-forniment ta' drittijiet għall-użu tal-art għal remunerazzjoni inqas minn adegwata ⁽⁴¹⁾.

⁽³⁰⁾ Ir-Rapport, p. 66.

⁽³¹⁾ Ir-Rapport, p. 267 - 268.

⁽³²⁾ Ir-Rapport, p. 271.

⁽³³⁾ Ir-Rapport, p. 217 - 234.

⁽³⁴⁾ Ir-Rapport, p. 431.

⁽³⁵⁾ Ir-Rapport, p. 223, 231, 408 u 412.

⁽³⁶⁾ Ir-Rapport, p. 138 - 149.

⁽³⁷⁾ Ir-Rapport, p. 216.

⁽³⁸⁾ Ir-Rapport, p. 213 - 215.

⁽³⁹⁾ Ir-Rapport, p. 209 - 211.

⁽⁴⁰⁾ Ara l-premessa (58) tar-Regolament tal-Kummissjoni (KE) Nru 390/2007 (ĠU L 97, 12.4.2007, p. 6).

⁽⁴¹⁾ Ara l-premessi 478-493 tar-Regolament ta' Implimentazzjoni tal-Kummissjoni (UE) 2018/1690 (ĠU L 283, 12.11.2018, p. 1).

- (54) Fid-dawl ta' dan ta' hawn fuq u n-nuqqas ta' kooperazzjoni f'dan il-każ, il-Kummissjoni kkonkludiet li kien hemm applikazzjoni diskriminatorja jew infurzar inadegwat tal-liġijiet dwar il-falliment u l-proprjetà fis-settur tal-perossosulfati.

3.1.2.7. Distorsjonijiet sinifikanti skont l-Artikolu 2(6a)(b), il-hames inċiż tar-Regolament bażiku: il-kostijiet tal-pagi soġġetti għal distorsjoni

- (55) Mhuwiex possibbli li fir-RPĊ tiżviluppa bis-shih sistema ta' pagi bbażata fuq is-suq peress li d-drittijiet ta' organizzazzjoni kollettiva tal-haddiema u tal-impjegaturi huma mxejjla. Ir-RPĊ ma rratifikatx għadd ta' konvenzjonijiet essenzjali tal-Organizzazzjoni Internazzjonali tax-Xogħol ("ILO"), b'mod partikolari dwar il-libertà ta' assoċjazzjoni u dwar in-negozjar kollettiv ⁽⁴²⁾. Skont il-liġi nazzjonali, organizzazzjoni waħda biss tat-trade unions hija attiva. Madankollu, din l-organizzazzjoni mhijiex indipendenti mill-awtoritajiet tal-Istat u l-involvement tagħha fin-negozjar kollettiv u fil-protezzjoni tad-drittijiet tal-haddiema għadu rudimentali ⁽⁴³⁾. Barra minn dan, il-mobbiltà tal-forza tax-xogħol Ċiniża hija ristretta bis-sistema tar-reġistrazzjoni tal-unitajiet domestiċi, li tillimita l-aċċess għall-firxa shiha tal-benefiċċji tas-sigurtà soċjali u oħrajn għar-residenti lokali ta' żona amministrattiva partikolari. Dan tipikament jirriżulta f'haddiema li ma jkollhomx ir-reġistrazzjoni tar-residenza lokali u jsibu ruhhom f'pożizzjoni ta' impjieg vulnerabbli u jirċievu introjtu aktar baxx mid-detenturi tar-reġistrazzjoni tar-residenza ⁽⁴⁴⁾. Dawk is-sejbiet iwasslu għad-distorsjoni tal-kostijiet tal-pagi fir-RPĊ.
- (56) Xejn fil-fajl ta' din l-investigazzjoni ma żvela li s-settur tal-perossosulfati mhuwiex soġġett għas-sistema tal-liġi tax-xogħol Ċiniża. Fil-fatt, dan is-settur jidher li huwa affettwat bl-istess mod mid-distorsjonijiet tal-kostijiet tal-pagi kemm direttament (meta jkun qed isir il-prodott taht rieżami) kif ukoll indirettament (meta jkollu aċċess għall-kapital jew għall-inputs minn kumpaniji soġġetti għall-istess sistema tax-xogħol fir-RPĊ).
- (57) Fuq il-bażi ta' dan ta' hawn fuq, il-Kummissjoni kkonkludiet li l-kostijiet tal-pagi kienu distorti fis-settur tal-perossosulfati, inkluż fir-rigward tal-prodott taht rieżami.

3.1.2.8. Distorsjonijiet sinifikanti skont l-Artikolu 2(6a)(b), is-sitt inċiż tar-Regolament bażiku: l-aċċess għall-finanzi minn istituzzjonijiet li jimplimentaw objettivi ta' ordni pubbliku jew li b'xi mod ieħor ma jaġixxux indipendentement mill-Istat

- (58) L-aċċess għall-kapital għal atturi korporattivi fir-RPĊ huwa soġġett għal diversi distorsjonijiet.
- (59) L-ewwel, is-sistema finanzjarja Ċiniża hija kkaratterizzata mill-pożizzjoni b'saħħitha tal-banek tal-Istat ⁽⁴⁵⁾, li, meta jagħtu aċċess għall-finanzi, iqisu kriterji oħra għajr il-vijabbiltà ekonomika ta' proġett. B'mod simili għall-SOEs mhux finanzjarji, il-banek jibqgħu marbutin mal-Istat mhux biss permezz tas-sjeda iżda wkoll permezz ta' relazzjonijiet personali (l-ogħla eżekuttivi tal-istituzzjonijiet finanzjarji kbar tal-Istat fl-aħħar mill-aħħar jinhatru mis-CCP) ⁽⁴⁶⁾ u, għal darba oħra eżatt bhal fil-każ tal-SOEs mhux finanzjarji, il-banek jimplimentaw b'mod regolari politiki pubbliċi mfassla mill-gvern. Meta jagħmlu dan, il-banek jikkonformaw ma' obbligu legali esplicitu li jmxexxu n-negozju tagħhom f'konformità mal-htigijiet tal-iżvilupp ekonomiku u soċjali nazzjonali u skont il-gwida tal-politiki industrijali tal-Istat ⁽⁴⁷⁾. Dan huwa aggravat minn regoli eżistenti addizzjonali, li jidderieġu l-finanzi f'setturi deżinjati mill-gvern bħala mhegga jew rilevanti b'xi mod ieħor ⁽⁴⁸⁾.

⁽⁴²⁾ Ir-Rapport, p. 332 – 337.

⁽⁴³⁾ Ir-Rapport, p. 336.

⁽⁴⁴⁾ Ir-Rapport, p. 337 – 341.

⁽⁴⁵⁾ Ir-Rapport, p. 114 – 117.

⁽⁴⁶⁾ Ir-Rapport, p. 119.

⁽⁴⁷⁾ Ir-Rapport, p. 120.

⁽⁴⁸⁾ Ir-Rapport, p. 121 – 122, 126 – 128, 133 – 135.

- (60) Filwaqt li huwa rikonoxxut li jista' jkun hemm diversi strumenti legali li jirreferu għall-htieġa li jiġu rrispettati l-imġiba bankarja normali u r-regoli prudenzjali bħall-htieġa li tiġi eżaminata l-affidabbiltà kreditizja tal-mutwatarju, l-evidenza rilevanti turi li dawn id-dispożizzjonijiet jaqdu biss rwol sekondarju fl-applikazzjoni tad-diversi strumenti legali ⁽⁴⁹⁾. Is-sejbiet li saru f'investigazzjonijiet preċedenti dwar il-protezzjoni kummerċjali waslu wkoll għall-istess konkluzjoni ⁽⁵⁰⁾.
- (61) Barra minn hekk, il-klassifikazzjonijiet tal-bonds u tal-kreditu ta' spiss huma distorti għal diversi raġunijiet, inkluż il-fatt li l-valutazzjoni tar-riskju tiġi influwenzata mill-importanza strateġika tad-ditta għall-GTC u mis-saħħa ta' kull garanzija impliċita mill-gvern. L-istimi jissuġġerixxu b'mod qawwi li l-klassifikazzjonijiet tal-kreditu Ċiniżi jikkorrispondu sistematikament għal klassifikazzjonijiet internazzjonali aktar baxxi ⁽⁵¹⁾.
- (62) Dan jirriżulta fi preġudizzju għas-self lil SOEs, ditti privati kbar u konnessi tajjeb u ditti f'setturi industrijali ewlenin, li jimplika li d-disponibbiltà u l-kost tal-kapital mhumix ugwali għall-atturi kollha fis-suq.
- (63) It-tieni, il-kostijiet tas-self inżammu baxxi b'mod artifiċjali biex jiġi stimolat it-tkabbir tal-investment. Dan wassal għall-użu eċċessiv tal-investment kapitali b'redditi dejjem aktar baxxi fuq l-investment. Dan intwera mit-tkabbir riċenti fl-ingranagġ korporattiv fis-settur tal-Istat minkejja tnaqqis kbir fil-profitabbiltà, li jissuġġerixxi li l-mekkanizmi li joperaw fis-sistema bankarja ma jsewewx logika kummerċjali normali.
- (64) It-tielet, minkejja li f'Ottubru 2015 inkisbet liberalizzazzjoni tar-rata tal-imghax nominali, is-sinjali tal-prezzijiet għadhom mhumix ir-riżultat ta' forzi tas-suq hieles, iżda huma influwenzati minn distorsjonijiet ikkawżati mill-gvern. Tabilhaqq, is-sehem ta' self bir-rata normattiva tal-imghax jew taħtha għadu jirrappreżenta 45 % tas-self kollu u r-rikors għal kreditu mmirat jidher li żdied, billi dan is-sehem żdied notevolment mill-2015, minkejja l-kundizzjonijiet ekonomiċi li sejrini għall-agħar ⁽⁵²⁾. Rati tal-imghax baxxi b'mod artifiċjali jirriżultaw fi prezz aktar baxx, u sussegwentement fl-użu eċċessiv tal-kapital.
- (65) It-tkabbir kumplessiv tal-kreditu fir-RPC jindika deterjorament tal-effiċjenza tal-allokazzjoni tal-kapital mingħajr ebda sinjal ta' restrizzjoni kreditizja li tkun mistennija f'ambjent tas-suq mingħajr distorsjoni. Bħala riżultat, is-self improduttiv żdied b'mod rapidu fis-sinjali riċenti. Quddiem sitwazzjoni ta' żieda tad-dejn f'riskju, il-GTC għażel li jevita l-inadempjenzi. Konsegwentement, il-kwistjonijiet ta' dejn mitluf ġew ittrattati permezz ta' dejn ta' riportament, u b'hekk inholqu l-hekk imsejha kumpaniji "zombie", jew permezz tat-trasferiment tas-sjieda tad-dejn (pereżempju permezz ta' fużjonijiet jew swaps ta' dejn għal ekwità), mingħajr ma titneħħa neċessarjament l-problema kumplessiva tad-dejn jew jiġi indirizzati l-kawżi ewlenin tagħha ⁽⁵³⁾.
- (66) Essenzjalment, minkejja l-passi riċenti li ttiehdu biex is-suq jiġi liberalizzat, is-sistema tal-kreditu korporattiva fir-RPC hija affettwata minn kwistjonijiet sistemici sinifikanti u distorsjonijiet li jirriżultaw mir-rwol mifrux kontinwu tal-istat fis-swieq kapitali.
- (67) Xejn fil-fajl ta' din l-investigazzjoni ma żvela li l-produtturi tal-perossosulfati u/jew il-fornituri ta' materja prima u ta' inputs ohra ma jibbenefikawx minn din is-sistema finanzjarja.
- (68) Fid-dawl ta' dan ta' hawn fuq, il-Kummissjoni kkonkludiet li l-produtturi tal-perossosulfati kellhom aċċess għall-finanzi minn istituzzjonijiet li jimplimentaw l-oġettivi tal-ordni pubbliku jew li b'mod iehor ma jaġixxux b'mod indipendenti mill-istat.

3.1.2.9. In-natura sistemika tad-distorsjonijiet deskritti

- (69) Il-Kummissjoni nnotat li d-distorsjonijiet deskritti fir-Rapport mhumix limitati għal xi settur tal-industrija partikolari. Għall-kuntrarju, l-evidenza disponibbli turi li l-fatti u l-karatteristiċi tas-sistema Ċiniża kif deskritt hawn fuq fit-Taqsimiet 3.1.2.1-3.1.2.8 kif ukoll fil-Partijiet A u B tar-Rapport japplikaw fil-pajjiż kollu u fis-setturi kollha tal-ekonomija.

⁽⁴⁹⁾ Ir-Rapport, p. 121 – 122, 126 – 128, 133 – 135.

⁽⁵⁰⁾ Ir-Rapport, p. 362 – 3.

⁽⁵¹⁾ Ir-Rapport, p. 127.

⁽⁵²⁾ OECD *Economic Surveys: China 2017*, OECD Publishing, Pariġi, p. 22. Ċifri dettaljati jistgħu jinstabu wkoll fiċ-China Quarterly Monetary Policy Report mahruġ mill-PBOC. Ir-Rapport, p. 241.

⁽⁵³⁾ Ir-Rapport, p. 252 – 255.

- (70) Sabiex jiġu prodotti l-perossosulfati huma meħtieġa materji primi ewlenin. Meta l-produtturi jixtru/jikkuntrattaw dawn l-inputs, il-prezzijiet li jhallu (u li huma rreġistrati bħala l-kostijiet tagħhom) jiġu esposti b'mod ċar għall-istess distorsjonijiet sistemici msemmija qabel. Pereżempju, il-fornituri tal-inputs iħaddmu manodopera li hija soġġetta għad-distorsjonijiet. Jistgħu jissellfu flus li jkunu soġġetti għad-distorsjonijiet fuq is-settur finanzjarju/l-allokazzjoni tal-kapital. Barra minn hekk, dawn huma soġġetti għas-sistema ta' ppjanar li tapplika fil-livelli tal-gvern u tas-setturi kollha.
- (71) Bħala konsegwenza, mhux biss ma jistgħux jintużaw il-prezzijiet domestiċi tal-bejgħ tal-perossosulfati, iżda l-kostijiet tal-input kollha (inklużi l-materja prima, l-enerġija, l-art, il-finanzjament, ix-xogħol, eċċ.) huma wkoll ivvizzjati minhabba li l-formazzjoni tal-prezzijiet tagħhom hija affettwata minn intervent sostanzjali tal-gvern, kif deskritt hawn fuq. Tabilhaqq, l-interventi tal-gvern deskritti fir-rigward tal-allokazzjoni tal-kapital, l-art, il-manodopera, l-enerġija u l-materja prima huma preżenti fir-RPĊ kollha. Dan ifisser, pereżempju, li input li minnu nnifsu kien prodott fir-RPĊ permezz tal-kombinazzjoni ta' firxa ta' fatturi tal-produzzjoni huwa espost għal distorsjonijiet sinifikanti.

3.1.2.10. Konkluzjoni

- (72) L-analiżi stabbilita fit-taqsimiet 3.1.2.2 sa 3.1.2.9, li tinkludi eżami tal-evidenza kollha disponibbli relatata mal-intervent tar-RPĊ fl-ekonomija tagħha b'mod ġenerali, kif ukoll fis-settur tal-perossosulfati (inkluż il-prodott taħt rieżami), uriet li l-prezzijiet jew il-kostijiet, inklużi l-kostijiet tal-materja prima, tal-enerġija u tax-xogħol, mhumix ir-riżultat ta' forzi tas-suq hieles minhabba li huma affettwati minn intervent sostanzjali tal-gvern fis-sens tal-Artikolu 2(6a)(b) tar-Regolament bażiku. Fuq din il-bażi, u fin-nuqqas ta' kwalunkwe kooperazzjoni mill-GTC u l-informazzjoni limitata dwar dawn il-kwistjonijiet ipprovduta mill-produtturi esportaturi fir-RPĊ, il-Kummissjoni kkonkludiet li mhuwix xieraq li jintużaw prezzijiet u kostijiet domestiċi sabiex jiġi stabbilit il-valur normali f'dan il-każ.
- (73) Konsegwentement, il-Kummissjoni pproċediet biex tibni l-valur normali b'mod esklużiv abbażi tal-kostijiet tal-produzzjoni u tal-bejgħ, li jirriflettu prezzijiet jew valuri ta' riferiment minghajr distorsjoni, jiġifieri, f'dan il-każ, abbażi tal-kostijiet korrispondenti tal-produzzjoni u tal-bejgħ f'pajjiż rappreżentattiv xieraq, f'konformità mal-Artikolu 2(6a)(a) tar-Regolament bażiku, kif diskuss fit-taqsimi li ġejja. Il-Kummissjoni fakkret li l-ebda parti interessata ma argumentat li xi kostijiet domestiċi kienu se jkunu minghajr distorsjoni skont it-tielet inċiż tal-Artikolu 2(6a)(a) tar-Regolament bażiku.

3.1.3. Il-pajjiż rappreżentattiv

- (74) Il-Kummissjoni bbażat l-għażla tagħha tal-pajjiż rappreżentattiv fuq il-kriterji li ġejjin:
- (a) Livell ta' żvilupp ekonomiku simili għar-RPĊ. Għal dan il-ghan, il-Kummissjoni vvalutat pajjiżi b'introjtu nazzjonali gross *per capita* simili għar-RPĊ abbażi tal-bażi ta' *data* tal-Bank Dinji ⁽⁵⁴⁾;
 - (b) Il-produzzjoni tal-prodott taħt rieżami f'dak il-pajjiż;
 - (c) Id-disponibbiltà ta' *data* pubblika rilevanti f'dak il-pajjiż;
 - (d) F'każ li jkun hemm aktar minn pajjiż rappreżentattiv wiehed possibbli, għandha tingħata preferenza, meta jkun xieraq, lill-pajjiż li jkollu livell adegwat ta' protezzjoni soċjali u ambjentali.
- (75) Abbażi tad-*data* disponibbli għall-Kummissjoni, il-prodott taħt rieżami huwa prodott f'għadd limitat ta' pajjiżi u minn għadd limitat ta' produtturi. Il-produzzjoni ewlenija kienet tinsab fir-Repubblika tal-Poplu taċ-Ċina, l-Indja, l-UE, it-Turkija, il-Ġappun u l-Istati Uniti.
- (76) Mill-pajjiżi fejn qed issir il-produzzjoni, it-Turkija biss għandha livell ta' żvilupp ekonomiku simili għar-Repubblika Popolari taċ-Ċina skont l-indiċi tal-Bank Dinji.

Għalhekk, abbażi tal-kriterji msemmija hawn fuq, it-Turkija giet identifikata bħala l-uniku pajjiż rappreżentattiv possibbli.

- (77) L-unika parti li kkummentat – l-applikanti – appoġġat din l-għażla. Fin-nuqqas ta' kummenti li jmorru kontra l-użu tat-Turkija bħala l-pajjiż rappreżentattiv, il-Kummissjoni kkonfermat is-sejbiet tagħha fir-rigward tal-pajjiż rappreżentattiv u tal-hidma tal-valur normali abbażi tad-*data* mit-Turkija.

⁽⁵⁴⁾ *Data* Miftuħa tal-Bank Dinji – Introjtu Medju Superjuri, <https://data.worldbank.org/income-level/upper-middle-income> (aċċessat fis-27 ta' Marzu 2019).

3.1.4. Il-metodologija tal-kalkolu

- (78) Sabiex jiġi stabbilit il-valur normali maħdum, il-Kummissjoni applikat il-metodologija li ġejja. L-ewwel, stabbilixxiet il-kostijiet mingħajr distorsjoni tal-manifattura. Imbagħad immultiplikat il-fatturi tal-użu kif osservati fil-livell tal-proċess ta' produzzjoni tal-produttur esportatur li kkoopera għall-materjali, ix-xogħol u l-elettriku bil-kostijiet mingħajr distorsjoni għal kull unità osservati fil-pajjiż rappreżentattiv, jiġifieri t-Turkija.
- (79) It-tieni, il-Kummissjoni ziedet mal-kostijiet tal-manifattura identifikati hawn fuq l-SG&A u l-profitt tal-kumpanija Torka Ak-Kim Kimya Sanayi Ve Ticaret Anonim Sirketi ("Ak-kim"). Ak-kim kienet l-unika kumpanija li timmanifattura l-perossosulfati fil-pajjiż rappreżentattiv li għaliha kienet disponibbli d-*data* disponibbli għall-pubbliku f'konformità mal-Artikolu 2(6a)(a) tar-Regolament bażiku. Għalhekk, fin-nuqqas ta' kummenti mill-partijiet interessati, Ak-Kim kienet meqjusa bħala kumpanija xierqa biex jiġi ddeterminat ammont mingħajr distorsjoni u raġonevoli ta' SG&A u l-profitt għall-kalkolu tal-valur normali.
- (80) Fuq il-bażi ta' li ntqal hawn fuq, għall-produttur esportatur li kkoopera, il-Kummissjoni bniet il-valur normali għal kull tip ta' prodott fuq bażi ta' kif johroġ mill-fabbrika, f'konformità mal-Artikolu 2(6a)(a) tar-Regolament bażiku.

3.1.4.1. Id-*data* li ntużat biex inhadem il-valur normali

- (81) Fin-Noti tal-15 ta' Jannar u tas-6 ta' Mejju, il-Kummissjoni ddikjarat li, sabiex tahdem il-valur normali f'konformità mal-Artikolu 2(6a)(a) tar-Regolament bażiku, kellha l-hsieb li tuża s-sorsi li ġejjin:
- (a) il-Global Trade Atlas ("GTA") ⁽⁵⁵⁾ għall-materja prima;
 - (b) l-Istitut tal-Istatistika tat-Turkija ("Turkstat") ⁽⁵⁶⁾ għax-xogħol u għall-elettriku;
 - (c) Orbis ⁽⁵⁷⁾ għad-*data* finanzjarja tal-kumpanija Torka (Ak-Kim Kimya Sanayi Ve Ticaret Anonim Sirketi) fir-rigward tal-SG&A u tal-profitt.
- (82) It-tabella li ġejja tiġbor fil-qosor il-fatturi tal-produzzjoni użati fil-kalkoli bil-kodiċijiet HS u l-valuri tal-unità korrispondenti tagħhom mill-GTA jew mill-bażijiet ta' *data* Torok, inklużi d-dazji tal-importazzjoni u l-kost tat-trasport.

Tabella 1

Fatturi tal-Produzzjoni

Fattur tal-Produzzjoni	Kodiċi HS ⁽⁵⁸⁾	Prezz f'RMB/unità
Materja Prima		
Aċidu Sulfuriku; Oleu	2807 00	371,86/tunnellata
Ammonijaka Anidra	2814 10	2 099,05/tunnellata
Sulfat tal-Ammonju	3102 21	1 079,46/tunnellata
Idrossidu tas-Sodju (Soda Kawstika)	2815 12	2 601,91/tunnellata
Idrossidu tal-Potassju	2815 20	4 063,65/tunnellata
Xogħol		
Il-kostijiet lavorattivi fis-settur tal-manifattura	Mhux Applikabbli	43,96/siegha
L-enerġija		
Elettriku	Mhux Applikabbli	0,485/kWh

⁽⁵⁵⁾ <https://connect.ihs.com/gta/standardreports>

⁽⁵⁶⁾ L-Istitut tal-Istatistika tat-Turkija, <http://www.turkstat.gov.tr>

⁽⁵⁷⁾ <https://orbis4.bvdinfo.com/version-201866/orbis/Companies>

⁽⁵⁸⁾ Matul l-investigazzjoni, il-Kummissjoni nnotat li żewġ materji primi kienu maqsumin fit-Turkija fl-livell ta' 12-il cifra, jiġifieri l-aċidu sulfuriku u l-idrossidu tal-potassju. Kwazi l-importazzjonijiet kollha fit-Turkija gew irrappurtati taht kodiċi wiehed jiġifieri taht 28 07 00 00 00 19 għall-aċidu sulfuriku u taht 28 15 20 00 00 00 għall-idrossidu tal-potassju. Kif iddikjarat fin-Nota tal-15 ta' Jannar 2019, il-Kummissjoni użat il-livell ta' kodiċi (HS) ta' sitt cifri.

3.1.4.2. Materja Prima

- (83) Sabiex jiġi stabbilit il-prezz mingħajr distorsjoni ta' materja prima kif ikkonsenjat sax-xatba tal-fabbrika ta' produttur rappreżentattiv tal-pajjiż, il-Kummissjoni użat bħala bażi l-prezz medju peżat ta' importazzjoni fil-pajjiż rappreżentattiv kif irrappurtat fil-GTA li miegħu żdiedu d-dazji ta' importazzjoni u l-kostijiet tat-trasport. L-importazzjonijiet mir-RPC ġew esklużi minhabba d-distorsjonijiet sinifikanti eżistenti f'dan il-pajjiż kif stabbilit fit-taqsimha 3.1.2 ta' hawn fuq. Wara li giet eskluża r-RPC, l-importazzjonijiet minn pajjiżi terzi oħrajn baqgħu rappreżentattivi u kienu jvarjaw minn 48 % sa 100 % tal-volumi totali importati fit-Turkija.
- (84) Fir-rigward tad-dazji tal-importazzjoni l-Kummissjoni nnotat li t-Turkija importat materja prima rilevanti minn aktar minn 70 pajjiż b'livell differenti ta' rati tad-dazju tal-importazzjoni u differenzi sinifikanti fil-volumi. Għalhekk, u minhabba li frieżami ta' skadenza mhuwiex meħtieġ li jiġi kkalkulat margni eżatt ta' dumping, iżda pjuttost li tiġi stabbilita l-probabbiltà ta' kontinwazzjoni jew rikorrenza ta' dumping, il-Kummissjoni kkalkulat id-dazji tal-importazzjoni għal kull materja prima fuq il-bażi ta' volumi rappreżentattivi ta' importazzjonijiet minn għadd limitat ta' pajjiżi, li fil-biċċa l-kbira tal-materji prima kienu jirrappreżentaw kważi t-totalità tal-importazzjonijiet kollha u qatt inqas minn 90 % tal-importazzjonijiet totali.
- (85) Il-Kummissjoni esprimiet l-ispiża tat-trasport imġarrba mill-produttur esportatur li kkoopera għall-provvista ta' materja prima bħala perċentwal tal-ispiża attwali ta' materja prima bħal din u mbagħad applikat l-istess perċentwal għall-ispiża mingħajr distorsjoni tal-istess materja prima sabiex tinkiseb l-ispiża mingħajr distorsjoni tat-trasport. Il-Kummissjoni kkunsidrat li, fil-kuntest ta' din l-investigazzjoni, il-proporzjon bejn il-materja prima tal-produttur esportatur u l-ispejjeż tat-trasport irrappurtati jista' jintuża b'mod raġonevoli bħala indikazzjoni biex jiġu smati l-ispejjeż mingħajr distorsjoni tal-materja prima meta titwassal lill-fabbrika tal-kumpanija.

3.1.4.3. Xogħol

- (86) L-Istitut Statistiku tat-Turkija jippubblika informazzjoni ddettaljata dwar il-pagi f'setturi ekonomiċi differenti fit-Turkija. Il-Kummissjoni użat il-pagi rrappurtati fis-settur tal-manifattura għall-2016, għall-attività ekonomika C.20 (Manifattura ta' sustanzi kimiċi u prodotti kimiċi) ⁽⁵⁹⁾ skont il-klassifikazzjoni NACE Rev.2 ⁽⁶⁰⁾. Il-valur medju ta' kull xahar tal-2016 ġie aġġustat kif xieraq għall-inflazzjoni bl-użu tal-indiċi tal-prezzijiet tal-produtturi domestiċi ⁽⁶¹⁾ kif ġie ppubblikat mill-Istitut Statistiku Tork.

3.1.4.4. Elettriku

- (87) Il-prezz tal-elettriku għall-utenti industrijali fit-Turkija hu ppubblikat mill-Istitut Statistiku tat-Turkija fl-istqarrijiet għall-istampa regolari tiegħu. Il-Kummissjoni użat id-data dwar il-prezzijiet tal-elettriku industrijali fil-medda tal-konsum korrispondenti f'Kuruş/kWh ⁽⁶²⁾ kif ippubblikata fis-26 ta' Marzu 2019 (biex ikun kopert il-perjodu ta' investigazzjoni tar-rieżami) ⁽⁶³⁾.

3.1.4.5. Fwar u spejjeż diretti oħra

- (88) Il-fwar mhuwiex innegozjat b'mod transfruntier u ma għandux kodiċi HS. Għalhekk, sabiex jiġi stabbilit il-valur tal-fwar mingħajr distorsjoni, il-Kummissjoni l-ewwel ikkalkulat il-perċentwal li dak il-fwar jirrappreżenta fit-total tal-fatturi ta' produzzjoni li fadal u mbagħad applikat dan il-perċentwal għall-ispiża totali mingħajr distorsjoni tal-istess fatturi ta' produzzjoni.
- (89) Il-Kummissjoni segwiet l-istess metodoloġija għal kostijiet diretti oħra li flimkien jammontaw għal madwar 2 % tal-valur totali tal-fatturi ta' produzzjoni rrappurtati mill-produttur esportatur.

3.1.4.6. L-ispejjeż amministrattivi tal-manifattura

- (90) Sabiex tistabbilixxi valur mingħajr distorsjoni tal-ispejjeż amministrattivi tal-manifattura, il-Kummissjoni użat il-proporzjon li l-ispejjeż amministrattivi tal-manifattura jirrappreżentaw mill-ispiża tal-manifattura fl-istruttura tal-ispejjeż tal-produttur esportatur li kkoopera. B'mod aktar preċiż, l-ewwel esprimiet l-ispejjeż amministrattivi tal-manifattura attwali tal-produttur esportatur li kkoopera bħala perċentwal tal-ispiża attwali totali tal-manifattura. Imbagħad applikat l-istess perċentwal fuq il-valur mingħajr distorsjoni tal-ispiża tal-manifattura biex tikseb il-valur mingħajr distorsjoni tal-ispejjeż amministrattivi tal-manifattura. Il-Kummissjoni qieset dan l-approċċ bħala wieħed raġonevoli f'dan il-kaz billi l-ebda data disponibbli għall-pubbliku dwar l-ispejjeż amministrattivi tal-manifattura

⁽⁵⁹⁾ http://www.turkstat.gov.tr/PreIstatistikTablo.do?istab_id=2090, kif aċċessat l-aħhar fit-12 ta' Awwissu 2019.

⁽⁶⁰⁾ Din hi klassifikazzjoni statistika tal-attivitàjiet ekonomiċi użata mill-Eurostat, <https://ec.europa.eu/eurostat/web/nace-rev2>, kif aċċessat l-aħhar fit-12 ta' Awwissu 2019.

⁽⁶¹⁾ http://www.turkstat.gov.tr/PreIstatistikTablo.do?istab_id=2104, kif aċċessat l-aħhar fit-12 ta' Awwissu 2019.

⁽⁶²⁾ <http://www.turkstat.gov.tr/PreHaberBultenleri.do?id=30608>, kif aċċessat l-aħhar fit-12 ta' Awwissu 2019. 100 Kuruş = 1 lira Torka.

⁽⁶³⁾ Id-data hija disponibbli għal perjodi ta' nofs sena. Il-Kummissjoni kkalkulat il-prezz medju fil-perjodu ta' investigazzjoni tar-rieżami bħala 25 % tat-tieni nofs tal-2017, 50 % tal-ewwel nofs tal-2018 u 25 % tat-tieni nofs tal-2018.

mġarrba mill-produttur Tork magħżul għall-SG&A u l-profitti (ara fil-premessa (91)) ma kienet disponibbli u l-ammont ikkalkulat b'dan il-mod jirrifletti l-fatturi attwali tal-produzzjoni użati minn kull produttur esportatur iżda mbagħad jiġi mmultiplikat bl-ispiża tal-produzzjoni mingħajr distorsjoni bl-użu tal-pajjiż rappreżentattiv xieraq.

3.1.4.7. SG&A u profitti

- (91) Skont ir-raba' paragrafu tal-Artikolu 2(6a)(a) tar-Regolament bażiku, "il-valur normali maħdum għandu jinkludi ammont raġonevoli u mingħajr distorsjoni għal kostijiet amministrattivi, tal-bejgħ u ġenerali u għal profitti".
- (92) Sabiex jiġi stabbilit valur mingħajr distorsjoni għall-SG&A u għall-profitt, il-Kummissjoni użat id-*data* finanzjarja mill-unika kumpanija Torka li tipproduċi l-prodott taht rieżami - Ak-Kim Kimya Sanayi Ve Ticaret Anonim Sirketi - kif irrappurtat fil-baži ta' *data* Orbis ⁽⁶⁴⁾. Fuq il-baži tal-informazzjoni disponibbli tal-kumpanija, il-maġġoranza tal-attività kummerċjali kienet tikkonċerna l-prodott taht rieżami; skont l-informazzjoni mir-rapporti finanzjarji, ma sehh l-ebda avveniment straordinarju matul dan il-perjodu li kien jesiġi aġġustament għad-*data* rappurtata.
- (93) B'riżultat ta' dan, żdiedu l-entrati li ġejjin mal-kost mingħajr distorsjoni tal-manifattura:
- (a) SG&A ta' 19,34 % mill-kost tal-oġġetti mibjugħa, b'applikazzjoni fuq is-somma tal-kostijiet tal-manifattura;
- (b) Profitt ta' 27,81 % mill-kost tal-oġġetti mibjugħa, b'applikazzjoni fuq il-kostijiet tal-manifattura.

3.2. Prezz tal-esportazzjoni u margni tad-dumping

- (94) Matul il-perjodu ta' investigazzjoni tar-rieżami, il-produttur esportatur li kkoopera biegh biss volumi mhux sinifikanti fl-Unjoni. Għal din ir-raġuni, il-prezzijiet instabu li ma kinux rappreżentattivi. Għalhekk, il-Kummissjoni ma kkunsidratx dak il-bejgħ bħala baži affidabbli għall-istabbiliment ta' prezz tal-esportazzjoni sabiex jiġi kkalkolat il-margni ta' dumping.

3.3. Il-probabbiltà ta' rikorrenza tad-dumping

- (95) Skont id-*data* rappurtata minn COMEXT, prattikament l-importazzjonijiet kollha lejn l-Unjoni mir-RPĊ matul il-perjodu ta' investigazzjoni tar-rieżami kienu mill-esportatur li nstab li ma kienx qed jagħmel dumping fl-investigazzjoni oriġinali ⁽⁶⁵⁾ u mhuwiex soġġett għar-rieżami attwali.
- (96) Għalhekk, skont il-metodoloġija użata fir-rieżami ta' skadenza preċedenti, il-Kummissjoni għamlet paragon bejn il-prezz tal-esportazzjoni tal-produttur esportatur li kkoopera lejn pajjiżi terzi ⁽⁶⁶⁾ u l-valur normali għall-analiżi tal-probabbiltà ta' rikorrenza ta' dumping jekk il-miżuri jithallew jiskadu.

3.3.1. It-tqabbil bejn il-valur normali u l-prezz tal-esportazzjoni lejn il-bqija tad-dinja

- (97) Sabiex jiġi assigurat paragon ġust bejn il-valur normali u l-prezzijiet tal-esportazzjoni lejn il-bqija tad-dinja, il-Kummissjoni għamlet konċessjoni xierqa fil-forma ta' aġġustamenti għad-differenzi li jaffettwaw il-prezzijiet u l-komparabbiltà tal-prezzijiet f'konformità mal-Artikolu 2(10) tar-Regolament bażiku. Aġġustat il-prezzijiet tal-bejgħ tal-esportazzjoni FOB għall-kostijiet tat-trasport intern tal-merkanzija, tal-immanigġjar u tat-tagħbija, għall-kostijiet tal-imballaġġ, il-miżati tal-bank u l-kostijiet tal-kreditu, filwaqt li l-prezzijiet tal-bejgħ CIF, barra minn hekk, ġew aġġustati għall-kostijiet tal-merkanzija u tal-assigurazzjoni tal-baħar.
- (98) Billi l-produttur esportatur hallas il-VAT shiha fuq il-bejgħ tal-esportazzjoni tiegħu, il-Kummissjoni aġġustat il-valur normali maħdum bil-VAT shiha.
- (99) Il-Kummissjoni għalhekk stabbilixxiet li l-produttur li kkoopera biegh lill-pajjiżi terzi kollha bi prezzijiet li huma aktar minn 20 % taht il-valur normali.

⁽⁶⁴⁾ <https://orbis4.bvdinfo.com/version-201988/orbis/1/Companies/report/Index?format=114678F1-A093-E711-8A1A-2C44FD99A5A0&BookSection=GLOBALSTANDARDFORMAT&seq=0>

⁽⁶⁵⁾ Kif innotat fil-premessa (5), il-Kummissjoni bdiet investigazzjoni kontra ċ-ċirkomvenzjoni dwar dawn l-importazzjonijiet fis-26 ta' Settembru 2019. L-investigazzjoni tikkonċerna l-kumpanija ABC Chemicals (Shanghai) Co. Ltd.

⁽⁶⁶⁾ Il-produttur esportatur biegh lil 25 pajjiż fl-Asja, fl-Ameriki, fl-Afrika u f'pajjiżi Ewropej, mhux membri tal-Unjoni.

3.3.2. Il-kapaċità tal-produzzjoni u l-kapaċità ta' riżerva fir-RPĊ

- (100) Hemm 15-il produttur tal-prodott taħt rieżami fir-RPĊ. Fit-talba għal rieżami, abbażi ta' intelligenza interna ⁽⁶⁷⁾, l-applikanti stmaw li ċ-Ċina għandha kapaċità żejda sinifikanti ta' mill-inqas 75 000 tunnellata fis-sena ⁽⁶⁸⁾. Kapaċità tal-produzzjoni ta' tali kobor tfisser li ċ-Ċina wahedha tista' tkopri l-konsum totali tal-Unjoni li kien stmat bejn 35 000 u 45 000 tunnellata matul il-perjodu ta' investigazzjoni tar-rieżami.
- (101) Fuq il-bażi ta' dan ta' hawn fuq, il-Kummissjoni kkonkludiet li ċ-Ċina kienet fost l-akbar produttori ta' perossosulfati fid-dinja u kellha kapaċità ta' riżerva sinifikanti, li tista' tkun faċilment esportata lejn l-Unjoni jekk il-miżuri jithassru.
- (102) Barra minn hekk, is-suq tal-Unjoni, minhabba d-daqs relattivament kbir tiegħu u l-konsum li qed jiżdied b'mod kostanti, kif stabbilit fit-taqsima 5.2, jibqa' attraenti għall-produttori esportaturi Ċiniżi.

3.4. Konkluzjoni dwar il-probabbiltà tar-rikorrenza ta' dumping

- (103) Fid-dawl ta' dan ta' hawn fuq, il-Kummissjoni kkonkludiet li hemm probabbiltà li jerga' jsehh dumping jekk il-miżuri attwali jithallaw jiskadu. B'mod partikolari l-livell tal-valuri normali stabbiliti fiċ-Ċina, il-livell tal-prezzijiet tal-esportazzjoni tal-produttur li kkoopera lejn swieq ta' pajjiżi terzi, l-attraenza tas-suq tal-Unjoni u d-disponibbiltà ta' kapaċità ta' produzzjoni sinifikanti fir-RPĊ juru probabbiltà kbira ta' rikorrenza ta' dumping fil-każ li l-miżuri attwali jithassru.

4. PROBABBILTÀ TA' KONTINWAZZJONI JEW TA' RIKORRENZA TA' DANNU

4.1. Il-produzzjoni tal-Unjoni u l-industrija tal-Unjoni

- (104) Il-perossosulfati huma mmanifatturati minn żewġ produttori fl-Unjoni. Huma jikkostitwixxu 100 % tal-produzzjoni totali tal-Unjoni matul il-PIR. Iż-żewġ produttori appoġġjaw it-talba għal rieżami kif ukoll ikkooperaw fl-investigazzjoni.
- (105) Dawn iż-żewġ kumpaniji għalhekk jikkostitwixxu l-industrija tal-Unjoni skont it-tifsira tal-Artikolu 4(1) tar-Regolament bażiku u minn hawn 'il quddiem se ssir referenza għalihom bħala l-"industrija tal-Unjoni".

4.2. Kumment preliminari

- (106) Sabiex tkun imharsa l-kunfidenzjalità skont l-Artikolu 19 tar-Regolament bażiku, id-*data* relatata maż-żewġ produttori tal-Unjoni hija ppreżentata f'forma ta' indici jew firxiet.
- (107) Informazzjoni dwar l-importazzjonijiet giet analizzata fil-livell tal-kodiċi NM għat-tliet tipi ewlenin tal-prodott simili, il-persulfat tal-ammonju, il-persulfat tas-sodju, il-persulfat tal-potassju, fuq il-livell tal-kodiċi TARIC għar-raba' tip, il-perossimonosulfat tal-potassju. L-analiżi tal-importazzjonijiet giet issupplimentata bid-*data* miġbura skont l-Artikolu 14(6) tar-Regolament bażiku.

4.3. Il-konsum fl-Unjoni

- (108) Il-konsum tal-Unjoni gie stabbilit abbażi tal-volumi tal-bejgħ tal-industrija tal-Unjoni fis-suq tal-Unjoni, u tad-*data* tal-importazzjoni mill-Eurostat, fil-livell tal-kodiċi NM u l-kodiċi TARIC. Dawn il-volumi tal-bejgħ ġew kontroverifikati u aġġornati fejn kien meħtieġ fir-rigward tal-informazzjoni vverifikata mill-produttori tal-Unjoni.
- (109) Matul il-perjodu taħt kunsiderazzjoni l-konsum tal-Unjoni żviluppa kif ġej:

Tabella 2

Konsum

	2015	2016	2017	PIR
Konsum (tunnellati)	37 000 – 43 000	37 000 – 43 000	37 000 – 43 000	37 000 – 43 000

⁽⁶⁷⁾ Fl-Anness 4.2.2(b) tal-Applikazzjoni, li għadu miftuh, l-applikanti stabbilixxew lista tal-kapaċitajiet tal-produzzjoni Ċiniżi fuq il-bażi tas-siti web tal-kumpanija.

⁽⁶⁸⁾ L-applikanti rrapportaw il-kapaċità żejda fil-verżjoni miftuha tat-talba, it-taqsima 4.1.2, p. 18.

	2015	2016	2017	PIR
<i>Indiċi (2009 = 100)</i>	100	100	106	108

Sorsi: Tweġibiet għall-kwestjonarju, Eurostat, il-bażi ta' *data* tal-Artikolu 14(6)

(110) Il-konsum tal-Unjoni żdied bi 8 % matul il-perjodu kkunsidrat.

4.4. Importazzjonijiet fl-Unjoni mir-RPĊ

4.4.1. Volum u sehem mis-suq

(111) Kif issemma fil-premessa (95) hawn fuq, kważi l-importazzjonijiet kollha mir-RPĊ joriġinaw mill-kumpanija wahda li nstab li ma kinitx qed tagħmel dumping fl-investigazzjoni oriġinali. Minhabba li l-importazzjonijiet koperti mill-miżuri mhumix sinifikanti (inqas minn 1 % tas-sehem tas-suq), il-Kummissjoni sabet li l-prezzijiet ma kinux rappreżentattivi. B'konsegwenza ta' dan, il-Kummissjoni kkonkludiet li l-evoluzzjoni tal-prezzijiet tal-importazzjonijiet li huma l-oġġett ta' dumping ma tistax tiġi analizzata. Għall-istess raġuni, ma kienx possibbli li jiġi kkalkulat it-twaqquq tal-prezz tagħhom.

4.5. Importazzjonijiet minn pajjiżi terzi ohra

(112) Il-volum, il-prezzijiet u s-sehem mis-suq tal-importazzjonijiet minn pajjiżi ohra, kif ukoll tal-importazzjonijiet li mhumix l-oġġett ta' dumping miċ-Ċina matul il-perjodu kkunsidrat jidhru fit-tabella hawn taht. Minhabba l-kunfidenzjalità kif spjegat fil-premessa (106) hawn fuq, iċ-ċifri tas-sehem mis-suq u l-volumi tal-importazzjoni li mhumix l-oġġett ta' dumping miċ-Ċina huma żvelati f'forma indiċizzata.

Tabella 3

Importazzjonijiet minn pajjiżi terzi ohra u importazzjonijiet li mhumix l-oġġett ta' dumping miċ-Ċina

	2015	2016	2017	PIR
Iċ-Ċina				
Volum ta' importazzjonijiet (f'tunnellati)	3 000 – 3 500	2 500- 3 000	3 500 – 4 000	4 000 – 4 500
Il-volum tal-importazzjonijiet li mhumix l-oġġett ta' dumping <i>Indiċi (2015 = 100)</i>	100	84	114	135
Prezz EUR/tunnellata	1 100 – 1 300	1 100 – 1 200	1 000 – 1 100	1 000 – 1 100
Sehem mis-suq <i>Indiċi (2015 = 100)</i>	100	84	108	125
It-Turkija				
Volum ta' importazzjonijiet (tunnellati)	2 328	2 522	2 008	2 303
<i>Indiċi (2015 = 100)</i>	100	108	86	99
Il-prezz EUR/tunnellata	1 177	1 216	1 240	1 344
<i>Indiċi (2015 = 100)</i>	100	103	105	114
Sehem mis-suq <i>Indiċi</i>	100	108	82	92
L-Istati Uniti tal-Amerka				
Volum ta' importazzjonijiet (tunnellati)	4 520	4 828	5 019	5 364
<i>Indiċi (2015 = 100)</i>	100	107	111	119
Il-prezz EUR/tunnellata	1 104	1 588	1 204	1 275
<i>Indiċi (2015 = 100)</i>	100	144	109	116
Sehem mis-suq <i>Indiċi</i>	100	107	105	110

	2015	2016	2017	PIR
L-Indja				
Volum ta' importazzjonijiet (tunnellati)	934	956	1 299	1 668
<i>Indiċi (2015 = 100)</i>	100	102	139	179
Il-prezz EUR/tunnellata	1 537	1 514	1 487	1 545
<i>Indiċi (2015 = 100)</i>	100	99	97	101
Sehem mis-suq <i>Indiċi</i>	100	102	132	165
Pajjiżi terzi ohrajn				
Volum ta' importazzjonijiet (tunnellati)	819	1 042	1 223	1 088
<i>Indiċi (2009 = 100)</i>	100	127	149	133
Il-prezz EUR/tunnellata	1 148	1 397	1 305	1 411
<i>Indiċi (2009 = 100)</i>	100	122	114	123
Sehem mis-suq <i>Indiċi</i>	100	127	141	123
Pajjiżi terzi totali				
Volum ta' importazzjonijiet (tunnellati)	9 000-12 000	10 000-13 000	11 000-14 000	12 000-15 000
<i>Indiċi (2009 = 100)</i>	100	102	112	125
Il-prezz EUR/tunnellata	1 000-1 200	1 200-1 400	1 200-1 400	1 200-1 400
<i>Indiċi (2009 = 100)</i>	100	117	102	106
Sehem mis-suq <i>Indiċi</i>	100	102	106	116

Sorsi: Eurostat, il-bażi ta' data tal-Artikolu 14(6)

- (113) Il-volumi tal-importazzjonijiet minn pajjiżi terzi ohra (inklużi l-importazzjonijiet li mhumix l-oġġett ta' dumping miċ-Ċina) lejn is-suq tal-Unjoni żdiedu b'madwar 25 % matul il-perjodu kkunsidrat, u l-prezz medju żdied b'madwar 6 % matul l-istess perjodu. Is-sehem mis-suq ta' pajjiżi terzi ohra (inklużi l-importazzjonijiet li mhumix l-oġġett ta' dumping miċ-Ċina) żdied ukoll b'madwar 16 % matul l-istess perjodu. Fl-istess hin l-industrija tal-Unjoni ziedet il-prezzijiet tagħha b'medja ta' 5 % kif iddikjarat fil-premessa (124) hawn taht.

4.6. Is-sitwazzjoni ekonomika tal-industrija tal-Unjoni

- (114) Skont l-Artikolu 3(5) tar-Regolament bażiku, l-eżami tal-impatt tal-importazzjonijiet li huma l-oġġett ta' dumping fuq l-industrija tal-Unjoni kien jinkludi evalwazzjoni tal-fatturi u l-indiċijiet ekonomiċi kollha li affettwaw l-istat tal-industrija tal-Unjoni matul il-perjodu kkunsidrat.

4.6.1. Produzzjoni, kapacià tal-produzzjoni u użu tal-kapacià

- (115) Matul il-perjodu kkunsidrat, il-produzzjoni, il-kapacià tal-produzzjoni u l-użu tal-kapacià tal-industrija tal-Unjoni żviluppaw kif ġej:

Tabella 4

	2015	2016	2017	PIR
Volum tal-produzzjoni (tunnellati)	30 000 – 40 000	30 000 – 40 000	30 000 – 40 000	30 000 – 40 000
<i>Indiċi (2015 = 100)</i>	100	100	104	101
Kapacià ta' produzzjoni (tunnellati)	40 000 – 45 000	40 000 – 45 000	40 000 – 45 000	40 000 – 45 000
<i>Indiċi (2015 = 100)</i>	100	104	103	103

	2015	2016	2017	PIR
Użu tal-kapaċità (%)	80-90	80-90	80-90	80-90
<i>Indiċi (2015 = 100)</i>	100	96	101	99

Sors: Twegibiet għall-kwestjonarju

- (116) Jirrizulta li kien hemm żieda żgħira fil-kapaċità tal-produzzjoni (bi 2-4 %) iżda l-volum tal-produzzjoni u l-użu tal-kapaċità baqgħu stabbli.

4.6.2. Il-volum tal-bejgħ u s-sehem mis-suq fl-Unjoni

- (117) Matul il-perjodu taht kunsiderazzjoni, il-bejgħ fl-Unjoni mill-industrija tal-Unjoni żviluppa kif ġej:

Tabella 5

	2015	2016	2017	PIR
Volum tal-bejgħ fl-Unjoni (tunnellati)	20 000 – 30 000	20 000 – 30 000	20 000 – 30 000	20 000 – 30 000
<i>Indiċi (2015 = 100)</i>	100	99	103	101
Sehem mis-suq <i>Indiċi (2015 = 100)</i>	100	99	98	93

Sorsi: Twegibiet għall-kwestjonarju, Eurostat, il-bażi ta' data tal-Artikolu 14(6)

- (118) Il-bejgħ mill-industrija tal-Unjoni fis-suq tal-Unjoni baqa' stabbli matul il-perjodu kkunsidrat. Madankollu, l-industrija tal-Unjoni tilfet gradwalment is-sehem mis-suq matul l-istess perjodu b'7 % filwaqt li l-konsum tal-Unjoni żdied bi 8 %.

4.6.3. L-impjegi u l-produttività

- (119) Matul il-perjodu kkunsidrat, il-livell tal-impjegi u l-produttività fi hdan l-industrija tal-Unjoni żviluppaw kif ġej:

Tabella 6

	2015	2016	2017	PIR
<i>Indiċi tal-impjegati (2015 = 100)</i>	100	103	102	103
<i>Indiċi tal-produttività (2015 = 100)</i>	100	97	102	99

Sors: Twegibiet għall-kwestjonarju

- (120) Matul il-perjodu kkunsidrat, l-impjegi żdiedu bi 3 %. Il-produttività tal-forza tax-xogħol tal-produtturi tal-Unjoni, imkejla bħala produzzjoni (tunnellati) għal kull persuna impjegata kull sena, baqgħet stabbli matul il-perjodu kkunsidrat. Din l-istabbiltà hi dovuta parzjalment għall-isforzi tal-industrija tal-Unjoni fis-snin ta' qabel biex twieġeb għall-pressjoni li ġejja mill-importazzjonijiet oġġett ta' dumping mir-RPĊ f'dak iż-żmien, li diġà kienet qed iżżid il-produttività għal livelli għoljin qabel il-perjodu kkunsidrat.

4.6.4. It-*tkabbir*

- (121) Iż-żieda fil-konsum fl-Unjoni kienet ta' 8 punti perċentwali matul il-perjodu kkunsidrat. Madankollu, l-industrija tal-Unjoni ma setgħetx tibbenefika minn din iż-żieda modesta fil-konsum peress li baqgħet tiflew is-sehem mis-suq matul il-perjodu kkunsidrat.

4.6.5. L-istokkijiet

- (122) Matul il-perjodu kkunsidrat, il-livelli tal-istokkijiet tal-produtturi tal-Unjoni inklużi fil-kampjun żviluppaw kif ġej:

Tabella 7

	2015	2016	2017	PIR
L-istokkijiet (tunnellati)	2 000 – 3 000	2 000 – 3 000	2 000 – 3 000	2 000 – 3 000
Indiċi (2015 = 100)	100	113	101	108

Sors: Twegibiet għall-kwestjonarju

- (123) Ghalkemm il-livell tal-istokkijiet tal-gheluq tal-industrija tal-Unjoni żdied bejn l-2015 u l-PIR, il-livell tiegħu jibqa' relattivament baxx fir-rigward tal-livell ta' produzzjoni.

4.6.6. Prezzijiet medji tal-bejgħ tal-unità fl-Unjoni u l-kost tal-produzzjoni

- (124) Matul il-perjodu kkunsidrat, il-prezzijiet medji tal-bejgħ tal-unitajiet lil klijenti mhux relatati fl-Unjoni u l-kost ta' unità medju tal-produzzjoni tal-produtturi tal-Unjoni inklużi fil-kampjun żviluppaw kif ġej:

Tabella 8

	2015	2016	2017	PIR
Il-prezz medju tal-bejgħ għal kull unità fl-Unjoni Indiċi (2015 = 100)	100	101	101	105
Kost ta' unità tal-produzzjoni Indiċi (2015 = 100)	100	102	99	104

Sors: Twegibiet għall-kwestjonarju

- (125) Matul il-perjodu kkunsidrat, il-kost tal-industrija tal-Unjoni żdied bi 3-5 %. Fl-istess żmien il-prezzijiet tagħha żdiedu b'4-6 % u b'hekk l-industrija tal-Unjoni setgħet tkopri ż-żieda fil-kost billi għolliet il-prezzijiet tagħha.

4.6.7. Il-profitabbiltà, il-fluss tal-flus, l-investimenti, ir-redditu fuq l-investment, il-possibbiltà li jiġi ġġenerat il-kapital u l-pagi

Tabella 9

	2015	2016	2017	PIR
Il-profitabbiltà Indiċi (2015 = 100)	100	86	123	110
Fluss ta' flus Indiċi (2015 = 100)	100	79	117	103
Investimenti Indiċi (2015 = 100)	100	60	91	99
Redditu fuq l-investment Indiċi (2015 = 100)	100	88	128	110
Kostijiet laborattivi annwali għal kull impjegat Indiċi (2015 = 100)	100	97	102	103

Sors: Twegibiet għall-kwestjonarju

- (126) Il-Kummissjoni stabbiliet il-profittabbiltà tal-produtturi tal-Unjoni fil-kampjun bħala profitt nett qabel it-taxxa mill-bejgħ tal-prodott simili lil klijenti mhux relatati fl-Unjoni f'percentwal tal-fatturat ta' dak il-bejgħ. Matul il-perjodu kkunsidrat, il-profittabbiltà tal-industrija tal-Unjoni varjat bejn l-aktar punt baxx tagħha ta' 6-8 % fl-2016 u l-ogħla punt tagħha ta' 8-10 % fl-2017 u taht il-profitt fil-mira stabbilit fl-investigazzjoni originali (jiġifieri 12,0 %).
- (127) Matul il-perjodu kkunsidrat, il-fluss tal-flus tal-industrija tal-Unjoni żdied bi 3 %, filwaqt li l-livell tal-investimenti baqa' stabbli.
- (128) Bejn l-2015 u l-perjodu ta' investigazzjoni tar-rieżami, ir-redditu fuq l-investment, iddefinit bħala l-profitt f'percentwal tal-valur kontabilistiku nett tal-investimenti, żdied b'10 %. Matul l-istess perjodu l-livelli medji tal-pagi żdiedu bi ftit billi segwew l-istess xejra bħall-kost ta' unità tal-produzzjoni.

4.6.8. *Id-daqs tad-dumping u l-irkupru minn dumping preċedenti*

- (129) Kif spjegat hawn fuq ma kienx hemm importazzjonijiet li huma l-oġġett ta' dumping mir-RPĊ matul il-perjodu kkunsidrat, u b'hekk id-daqs tal-marġni tad-dumping ma setax jiġi vvalutat.
- (130) Matul il-perjodu kkunsidrat, l-industrija tal-Unjoni wriet sinjali ta' rkupru mill-effetti ta' dumping fil-passat. Il-produzzjoni, l-użu tal-kapaċità, il-bejgħ, u l-investment tal-Unjoni baqgħu stabbli, filwaqt li l-fluss tal-flus u r-redditu fuq l-investment żviluppaw b'mod pożittiv. L-industrija tal-Unjoni saħansitra żiedet kemxejn l-impjiegi matul il-perjodu kkunsidrat. Għalhekk, anke jekk il-volumi tal-bejgħ ma segwewx iż-żieda fid-domanda fis-suq tal-Unjoni peress li baqgħu stabbli matul il-perjodu kkunsidrat, il-Kummissjoni kkonkludiet li l-industrija tal-Unjoni rkuprat mid-dumping tal-passat.

4.7. **Konklużjoni**

- (131) Is-sitwazzjoni tal-industrija tal-Unjoni tjiebet matul il-perjodu kkunsidrat. Il-biċċa l-kbira tal-indikaturi tad-dannu wrew xejra pożittiva jew stabbli. Il-fatt li l-industrija tal-Unjoni bbenefikat mill-miżuri huwa muri, fost l-oħrajn, bil-livell għoli tal-użu tal-kapaċità, u biż-żieda fil-fluss tal-flus u r-redditu fuq l-investment. L-importazzjonijiet mir-RPĊ preżenti fis-suq tal-Unjoni joriġinaw mill-uniku produttur Ċiniż li nstab li ma kienx qed jagħmel dumping fl-investigazzjoni originali. Fuq il-bażi ta' dan ta' hawn fuq, il-Kummissjoni kkonkludiet li l-industrija tal-Unjoni ma sofrietx dannu materjali skont it-tifsira tal-Artikolu 3(5) tar-Regolament bażiku matul il-perjodu ta' investigazzjoni tar-rieżami.

5. **IL-PROBABBILTÀ TA' RIKORRENZA TAD-DANNU**

- (132) F'konformità mal-Artikolu 11(2) tar-Regolament bażiku, il-Kummissjoni eżaminat kemm hu probabbli li jerga' jsehħ dannu materjali, jekk il-miżuri kontra r-RPĊ jithallew jiskadu.
- (133) Ġew analizzati l-elementi li ġejjin: il-kapaċità tal-produzzjoni u l-kapaċitajiet ta' riżerva fir-RPĊ, kemm hu attraenti s-suq tal-Unjoni, inklużi konsiderazzjonijiet dwar l-eżistenza ta' miżuri anti-dumping jew kompensatorji fuq il-perossosulfati f'pajjiżi terzi oħra, l-imġiba tal-prezzijiet tal-produtturi esportaturi Ċiniżi fi swieq oħra ta' pajjiżi terzi, u l-effett fuq is-sitwazzjoni tal-industrija tal-Unjoni.

5.1. **Il-kapaċità tal-produzzjoni u l-kapaċitajiet ta' riżerva fir-RPĊ**

- (134) Ir-RPĊ hija bil-wisq l-akbar esportatur globali tal-prodott taht rieżami. L-UE kienet it-tielet l-aktar suq importanti tal-esportazzjoni tar-RPĊ, abbażi tal-valur totali esportat matul il-perjodu ta' investigazzjoni tar-rieżami ⁽⁶⁹⁾.
- (135) Kif spjegat fil-premessi (100) sa (101) aktar 'il fuq, il-produtturi fir-RPĊ għandhom kapaċitajiet tal-produzzjoni sinifikanti u kapaċità ta' riżerva stmata sinifikanti li tisboq bil-bosta l-konsum totali tal-Unjoni matul il-perjodu ta' investigazzjoni tar-rieżami.

⁽⁶⁹⁾ Fuq il-bażi tal-istatistika mehuda mill-GTA.

5.2. L-attrawenza tas-suq tal-Unjoni

- (136) Is-suq tal-Unjoni huwa l-akbar importatur fid-dinja tal-prodott taħt rieżami ⁽⁷⁰⁾. Barra minn hekk, kif muri fit-Tabella 1 hawn fuq, il-konsum tal-Unjoni tal-prodott ikkonċernat żdied bi 8 % bejn l-2015 u l-PIR. Dan juri li l-konsum fl-Unjoni għadu b'saħħtu u qed jikber. Minhabba d-daqs relattivament kbir tiegħu u l-konsum tiegħu li qed jizdied b'mod kostanti, is-suq tal-Unjoni għadu attraenti għall-produtturi esportaturi Ċiniżi.
- (137) Barra dan, f'pajjiżi terzi ohra bhall-Istati Uniti u l-Indja japplikaw miżuri ta' protezzjoni kummerċjali fil-konfront tal-esportazzjoni tal-prodott taħt rieżami, li jagħmluha iktar diffiċli għall-produtturi esportaturi Ċiniżi biex jesportaw lejn dawn is-swieq, u li jkomplu jżidu l-attrawenza tas-suq tal-Unjoni bħala destinazzjoni possibbli ta' dawn l-esportazzjonijiet.

5.3. Imġiba tal-prezzijiet tal-produtturi esportaturi Ċiniżi

- (138) Element ieħor li juri l-attrawenza tas-suq tal-Unjoni hu l-istrategija ta' pprezzar tal-produtturi esportaturi Ċiniżi. F'dan il-kuntest twettqet analiżi fuq il-bażi ta' paragun bejn il-prezzijiet tal-bejgħ tal-produtturi tal-Unjoni u l-prezzijiet mill-fabbrika tal-produttur Ċiniż li kkoopera ċċargjati lill-pajjiżi terzi, li ngiebu għal-livell CIF biż-żieda tal-kostijiet għall-assigurazzjoni u għat-trasport fl-Unjoni, u li gew aġġustati bil-kostijiet ta' wara l-importazzjoni u bid-dazji konvenzjonali. Dawn il-kalkoli wrew li l-prezzijiet tal-esportazzjoni Ċiniżi huma 26 % inqas mill-prezzijiet tal-bejgħ tal-produtturi tal-Unjoni meta mqabbla fl-istess livell. L-istess analiżi saret fuq il-bażi tal-prezzijiet kollha tal-esportazzjoni Ċiniżi kif irrappurtati lill-pajjiżi terzi (minghajr l-Unjoni) fil-Global Trade Atlas. Dawn il-kalkoli wrew li l-prezzijiet tal-esportazzjoni Ċiniżi huma 18 % inqas mill-prezzijiet tal-bejgħ tal-produtturi tal-Unjoni meta mqabbla fl-istess livell. Għalhekk, wiehed jista' raġonevolment jistenna li l-importazzjonijiet Ċiniżi se jidhlu fis-suq tal-Unjoni bi prezzijiet aktar baxxi minn dawk mitluba mill-industrija tal-Unjoni jekk il-miżuri jithallew jiskadu.
- (139) Minhabba l-kapaċitajiet ta' riżerva għolja fir-RPC, l-attrawenza tas-suq tal-Unjoni u l-imġiba tal-ipprezzar tal-produtturi esportaturi Ċiniżi kif spjegat fil-qosor hawn fuq fil-premessi (134) sa (138), huwa probabbli li volumi sinifikanti ta' perossosulfati bi prezz baxx ikunu disponibbli għall-bejgħ/ridirezzjonar lejn l-Unjoni digà fi żmien qasir f'każ li l-miżuri jithallew jiskadu.
- (140) Minhabba f'hekk, hemm il-probabbiltà li l-industrija tal-Unjoni, li bħalissa hija kapaċi tissodisfa d-domanda tal-Unjoni, titlef mill-volum tal-bejgħ kif ukoll mis-sehem tas-suq fis-suq tal-Unjoni.

5.4. L-effett fuq is-sitwazzjoni tal-industrija tal-Unjoni

- (141) Sabiex jiġi vvalutat l-impatt probabbli fuq l-industrija tal-Unjoni jekk il-miżuri jithallew jiskadu, il-Kummissjoni analizzat x'aktarx li jiġri fil-prezzijiet tal-bejgħ tal-industrija tal-Unjoni, fil-volum tal-bejgħ u fil-profitabbiltà jekk l-importazzjonijiet Ċiniżi bi prezz baxx jidhlu fis-suq tal-Unjoni b'volumi sinifikanti.
- (142) F'dan ir-rigward, ta' min ifakkar li meta l-miżuri skadew bejn l-2002 u l-2007, l-importazzjonijiet Ċiniżi oġġett ta' dumping telghu minn 200 tunnellata fl-2001 għal kważi 9 000 tunnellata fl-2006 u dan wassal għal tnaqqis fil-prezzijiet, telf fis-sehem mis-suq u tnaqqis sinifikanti fil-profitabbiltà tal-industrija tal-Unjoni.
- (143) Fuq il-bażi tal-esperjenza tal-passat u s-sitwazzjoni kompetittiva attwali tal-industrija tal-Unjoni, il-Kummissjoni eżaminat kif l-indikaturi tad-dannu x'aktarx li jintlaqtu jekk il-miżuri jithallew jiskadu. Il-Kummissjoni għalhekk wettqet simulazzjoni bbażata fuq is-suppożizzjonijiet li ġejjin:
- (a) L-evoluzzjoni stmata tal-volumi tal-bejgħ kienet ibbażata fuq taħlita ta' żieda storika fil-volumi meta l-miżuri skadew għall-ewwel darba (jiġifieri meta l-importazzjonijiet Ċiniżi oġġett ta' dumping laħqu 9 000 tunnellata fl-2006), u s-sitwazzjoni kompetittiva attwali tal-industrija tal-Unjoni għal kull tip ta' prodott, filwaqt li jitqiesu l-vantaġġi kompetittivi tal-industrija tal-Unjoni fuq id-diversi tipi ta' prodotti (bħal pereżempju kwalità aħjar jew limiti ta' żmien iqsar), u l-fatt li żieda fl-importazzjonijiet mhux biss tiehu sehem mis-suq mill-industrija tal-Unjoni iżda minn pajjiżi terzi ohra wkoll.

⁽⁷⁰⁾ Fuq il-bażi tal-istatistika mehuda mill-GTA.

- (b) L-evoluzzjoni mistennija tal-prezz tal-industrija tal-Unjoni hija bbażata fuq il-prezzijiet tal-esportazzjoni Ċiniżi kif irrappurtati lill-Unjoni matul il-perjodu ta' investigazzjoni tar-rieżami bi tnaqqis ta' frazzjoni tad-differenzi fil-livell tal-prezz osservati fil-premessa (99) hawn fuq, filwaqt li jitqiesu tipi differenti ta' prodotti.
- (c) Id-dhul smat li jirriżulta mbagħad għe applikat għall-istruttura tal-kost tal-industrija tal-Unjoni matul il-perjodu ta' investigazzjoni tar-rieżami, kif iiverifikat fuq il-post, biex jiġu kkalkulati mill-gdid iċ-ċifri tal-profitabbiltà.
- (144) Is-simulazzjoni wriet li skadenza tal-miżuri tirriżulta fi tnaqqis ta' madwar 13 % fil-volum tal-bejgħ tal-industrija tal-Unjoni wara sena, u 20 % wara sentejn, kif ukoll fi tnaqqis fil-prezz tal-bejgħ tal-industrija tal-Unjoni ta' madwar 15 %. B'riżultat ta' dan, iċ-ċifri tal-profitabbiltà jinbidlu mil-livelli attwali għal sitwazzjoni ta' kważi telf għall-industrija tal-Unjoni wara sena, u għal sitwazzjoni ta' telf wara sentejn.

5.5. Konkluzjoni

- (145) Fuq il-bażi ta' dan ta' hawn fuq, il-Kummissjoni kkonkludiet li t-tħassir tal-miżuri fuq l-importazzjonijiet mir-RPĊ probabbilmint iwassal għal rikorrenza ta' dannu materjali għall-industrija tal-Unjoni fi żmien qasir.

6. L-INTERESS TAL-INDUSTRIJA TAL-UNJONI

- (146) Għe konkluz fil-premessa (144) hawn fuq li l-industrija tal-Unjoni aktarx tesperjenza deterjorazzjoni serja tas-sitwazzjoni tagħha fil-każ li l-miżuri anti-dumping jithallew jiskadu. Għalhekk, il-kontinwazzjoni tal-miżuri tibbenefika lill-industrija tal-Unjoni minhabba li l-produtturi tal-Unjoni għandhom ikunu kapaċi jżommu l-volumi tagħhom tal-bejgħ, is-sehem fis-suq, il-profitabbiltà u s-sitwazzjoni ekonomika pożittiva ġenerali tagħha. B'kuntrast, il-waqfien tal-miżuri jista' jhedded serjament il-vijabbiltà tal-industrija tal-Unjoni għax ikun hemm raġunijiet biex wiehed jistenna bidla tal-importazzjonijiet Ċiniżi lejn is-suq tal-Unjoni bi prezzijiet li huma l-oġġett ta' dumping u f'volumi konsiderevoli li jikkawżaw li d-dannu jerga' jsehh.

7. L-INTERESS TAL-UTENTI

- (147) Ebda utent ikkuntattjat ma pprova twegiba għall-kwestjonarju. Madankollu, utent wiehed, Wacker Chemie AG, ipprova sottomissjoni li fiha sostna li jenħtieġ li l-miżuri jiġu tterminati għal diversi raġunijiet, li huma indirizzati hawn taht.
- (148) L-ewwel nett, l-utent iddikjara li l-industrija tal-Unjoni żviluppat b'mod pożittiv minkejja l-importazzjonijiet sinifikanti miċ-Ċina u l-importazzjonijiet għoljin minn sorsi oħra bi prezzijiet komparabbli/prezzijiet spiss neżlin. Għaldaqstant, l-industrija tal-Unjoni x'aktarx tkun kapaċi tirreżisti aktar kompetizzjoni mill-importazzjonijiet Ċiniżi. It-tieni, Wacker Chemie ddikjara li l-produtturi tal-Unjoni setghu jgħollu l-prezzijiet fis-suq tal-UE irrispettivament mit-tnaqqis fil-kost tal-produzzjoni. Fl-aħhar nett, l-eliminazzjoni tal-miżuri ssahhah il-kompetizzjoni fis-suq u l-kapaċità li l-perossosulfati jinkisbu bi prezzijiet kompetittivi mis-sorsi kollha.
- (149) Kif imsemmi fit-taqsim 4.7 hawn fuq, il-Kummissjoni kkonkludiet li l-industrija tal-Unjoni ma garrbitx dannu materjali matul il-perjodu ta' investigazzjoni tar-rieżami, u li l-industrija tal-Unjoni ziedet il-prezzijiet tal-bejgħ tagħha matul il-perjodu kkunsidrat. Madankollu, din iż-żieda fil-prezz tal-bejgħ kienet marbuta ma' zieda ekwivalenti fil-kost tal-produzzjoni (ara l-premessa (125)). Fir-rigward tal-prezzijiet u l-volumi tal-importazzjoni mir-RPĊ, il-Kummissjoni fakkret li kważi l-importazzjonijiet kollha lejn l-Unjoni mir-RPĊ oriġinaw mill-esportatur li nstab li ma kienx qed jagħmel dumping fl-investigazzjoni oriġinali, u li mhuwiex soġġett għar-rieżami attwali. Barra minn hekk, l-importazzjonijiet minn pajjiżi terzi oħra saru bi prezzijiet komparabbli mal-prezzijiet tal-industrija tal-Unjoni, u wrew xejra li qed tiżdied aktar milli tonqos. L-investigazzjoni żvelat ukoll li minhabba n-natura tal-prodott kif ukoll minhabba d-diversi sorsi ta' provvisti disponibbli fis-suq, l-utenti jistgħu faċilmint jibdlu l-fornitur. Għaldaqstant, il-Kummissjoni ma laqgħetx l-argumenti tal-utent.
- (150) Barra minn hekk, l-investigazzjoni oriġinali żvelat li l-impatt tal-prodott taht rieżami fuq il-kostijiet tal-prodotti downstream huwa pjuttost marginali u l-effett tad-dazju anti-dumping kien negligibbli ⁽⁷¹⁾. L-utenti ma pprovdew l-ebda informazzjoni li tista' tinvalida l-konkluzjonijiet mil-huqa f'investigazzjonijiet preċedenti li l-impatt tad-dazju fuq in-negozju tagħhom ikun marginali.

⁽⁷¹⁾ ĠU L 97, 12.4.2007, p. 6.

8. L-INTERESS TAL-IMPORTATORI

- (151) L-ebda wiehed mill-importaturi kkuntattjati ma importa volumi sinifikanti tal-prodott taht rieżami u għalhekk ma kinux mehtieġa li jipprovdu twegibiet għall-kwestjonarju. L-ebda wiehed mill-importaturi li pprezentaw ruhhom lill-Kummissjoni fil-bidu tar-rieżami ma pprovda kummenti.
- (152) L-investigazzjoni kkonfermat li l-importaturi jistgħu faċilment jixtru minn sorsi differenti li huma attwalment disponibbli fis-suq, b'mod partikolari mill-industrija tal-Unjoni, l-esportaturi tal-Istati Uniti u l-esportaturi Ċinzi li jbigħu bi prezzijiet li mhumiex oġġett ta' dumping. Fl-investigazzjoni oriġinali l-Kummissjoni sabet li l-proporzjon tal-importazzjonijiet ta' perossosulfati kien jirrappreżenta bejn 0,03 % u 1,3 % tal-fatturat totali tal-importaturi ⁽⁷²⁾. Għalhekk, minghajr evidenza li tinvalida din is-sejba, u meta jitqies li l-importazzjonijiet tal-prodott taht rieżami ma kinux sinifikanti matul il-perjodu ta' investigazzjoni tar-rieżami, il-Kummissjoni kkonkludiet li l-importaturi ma jkunux affettwati b'mod sproporzjonat mill-miżuri.

9. KONKLUŻJONI

- (153) Skont l-Artikolu 21 tar-Regolament bażiku, il-Kummissjoni qieset id-diversi interessi f'kompetizzjoni u tat attenzjoni speċjali għall-htieġa li l-industrija tal-Unjoni tiġi protetta kontra l-probabbiltà ta' rikorrenza ta' dannu. Peress li ma hemmx evidenza li tista' tinvalida l-konstatazzjonijiet tal-investigazzjoni oriġinali, il-Kummissjoni waslet għall-konkluzjoni li l-importaturi u l-utenti mhumiex ikkonċernati b'mod tant sinifikanti li ż-żamma tal-miżuri tkun sproporzjonata b'mod ċar. Fid-dawl ta' dan ta' hawn fuq, il-Kummissjoni kkonkludiet li fir-rigward tal-interess tal-Unjoni ma hemmx raġunijiet konvinċenti kontra ż-żamma tal-miżuri anti-dumping attwali.

10. IL-PROCEDURA SUSSEGWENTI

- (154) Fit-8 ta' Novembru 2019, il-Kummissjoni żvelat il-fatti u l-kunsiderazzjonijiet essenzjali li fuq il-bażi tagħhom kien beħsiebha żżomm id-dazji anti-dumping ("żvelar finali") u stiednet lill-partijiet biex jikkumentaw. Il-Kummissjoni ma rċeviet l-ebda kumment fejn partijiet interessati oġġezzjonaw għall-konstatazzjonijiet żvelati.
- (155) Il-kummenti li għamlu l-partijiet interessati ġew ikkunsidrati mill-Kummissjoni u ttiehdu inkunsiderazzjoni, fejn xieraq.

11. MIŻURI ANTI-DUMPING

- (156) Minhabba r-raġunijiet ippreżentati, jenhtieġ li l-miżuri anti-dumping applikabbli għall-perossosulfati b'oriġini fiċ-Ċina jinżammu.
- (157) Sabiex jiġu mminimizzati kemm jista' jkun ir-riskji ta' ċirkomvenzjoni minhabba d-differenza kbira fir-rati ta' dazju, jenhtieġu miżuri speċjali biex tkun żgurata l-applikazzjoni xierqa tad-dazji anti-dumping individwali. Il-kumpaniji b'dazji anti-dumping individwali għandhom jipprezentaw fattura kummerċjali valida lill-awtoritajiet doganali tal-Istati Membri. Il-fattura trid tkun konformi mar-rekwiżiti stipulati fl-Artikolu 1(3) ta' dan ir-Regolament. L-importazzjonijiet li ma jkunux akkumpanjati minn dik il-fattura jenhtieġ li jkunu soġġetti għad-dazju anti-dumping applikabbli għall-"kumpaniji l-oħrajn kollha".
- (158) Filwaqt li l-preżentazzjoni ta' din il-fattura hija mehtieġa sabiex l-awtoritajiet doganali tal-Istati Membri jkunu jistgħu japplikaw ir-rati individwali tad-dazju anti-dumping fuq l-importazzjonijiet, jenhtieġ li din ma tkunx l-uniku element li l-awtoritajiet doganali jqisu. Tabilhaqq, anke jekk jiġu ppreżentati b'fattura li tissodisfa r-rekwiżiti kollha stabbiliti fl-Artikolu 1(3) ta' dan ir-regolament, jenhtieġ li l-awtoritajiet doganali tal-Istati Membri jwettqu l-verifiki tas-soltu tagħhom u jistgħu, b'hal fil-każijiet l-oħra kollha, jitolbu dokumenti addizzjonali (dokumenti tat-trasport, eċċ.) bil-għan li jivverifikaw il-preċiżjoni tad-dettalji li jkun hemm fid-dikjarazzjoni, u biex jiżguraw li l-applikazzjoni sussegwenti tar-rata tad-dazju tkun ġustifikata, f'konformità mal-liġi doganali.
- (159) Jekk l-esportazzjonijiet minn waħda mill-kumpaniji li jibbenefikaw minn rati aktar baxxi tad-dazju individwali jiżdiedu b'mod sinifikanti fil-volum, b'mod partikolari wara l-impożizzjoni tal-miżuri kkonċernati, tali żieda fil-volum tista' titqies b'hal waħda li tikkostitwixxi fiha nnifisha bidla fix-xejra tal-kummerċ dovuta għall-impożizzjoni ta' miżuri skont it-tifsira tal-Artikolu 13(1) tar-Regolament bażiku. F'dawn iċ-ċirkostanzi, tista' tinbeda investigazzjoni kontra ċ-ċirkomvenzjoni, sakemm jiġu sodisfatti l-kundizzjonijiet biex din issir. Din l-investigazzjoni tista', fost l-oħrajn, teżamina l-htieġa għat-tnehhija ta' rata/i ta' dazju individwali u l-impożizzjoni konsegwenti ta' dazju għall-pajjiż kollu.

⁽⁷²⁾ ĠU L 97, 12.4.2007, p. 6.

- (160) Jekk kumpanija b'rata individwali ta' anti-dumping tibdel l-isem tal-entità tagħha b'mod sussegwenti, hija tista' titlob li din ir-rata tibqa' tapplika. It-talba trid tkun indirizzata lill-Kummissjoni ⁽⁷³⁾. It-talba jrid ikun fiha l-informazzjoni kollha rilevanti li tippermetti li jintwera li l-bidla ma taffettwax id-dritt tal-kumpanija li tibbenefika mir-rata ta' dazju li tapplika għaliha. Jekk il-bidla fl-isem tal-kumpanija ma taffettwax id-dritt tagħha li tibbenefika mir-rata ta' dazju li tapplika għaliha, f'*Il-Ġurnal Uffiċjali tal-Unjoni Ewropea* jiġi ppubblikat avviż dwar il-bidla tal-isem.
- (161) Fid-dawl tal-Artikolu 109 tar-Regolament (UE, Euratom) 2018/1046 tal-Parlament Ewropew u tal-Kunsill ⁽⁷⁴⁾, meta ammont għandu jiġi rimborżat wara sentenza tal-Qorti tal-Gustizzja tal-Unjoni Ewropea, jenhtieg li l-imghax li jithallas ikun ir-rata applikata mill-Bank Ċentrali Ewropew għall-operazzjonijiet ta' rifinanzjament prinċipali tiegħu, kif ippubblikata fis-serje C ta' *Il-Ġurnal Uffiċjali tal-Unjoni Ewropea* fl-ewwel jum kalendarju ta' kull xahar.
- (162) Il-miżuri previsti f'dan ir-Regolament huma f'konformità mal-opinjoni tal-Kumitat stabbilit permezz tal-Artikolu 15 (1) tar-Regolament (UE) 2016/1036,

ADOTTAT DAN IR-REGOLAMENT:

Artikolu 1

1. Id-dazju anti-dumping definittiv huwa impost fuq l-importazzjonijiet tal-perossosulfati (persulfati), inkluż is-sulfat tal-perossimonosulfat tal-potassju, li attwalment jaqa' taħt il-kodiċijiet NM 2833 40 00 u ex 2842 90 80 (il-kodiċi TARIC 2842 90 80 20) u li joriġinaw mir-Repubblika tal-Poplu taċ-Ċina.

2. Ir-rata tad-dazju anti-dumping definittiv applikabbli għall-prezz nett hieles fil-fruntiera tal-Unjoni, qabel id-dazju, tal-prodott deskritt fil-paragrafu 1 u mmanifatturat mill-kumpaniji elenkati hawn taħt, għandha tkun kif ġej:

Kumpanija	Dazju (%)	Kodiċi Addizzjonali TARIC
ABC Chemicals (Shanghai) Co., Ltd., Shanghai	0,0	A820
United Initiators Shanghai Co., Ltd	24,5	A821
Il-kumpaniji l-oħra kollha	71,8	A999

3. L-applikazzjoni tar-rata ta' dazju individwali speċifikata għall-kumpaniji msemija fil-paragrafu 2 għandha tkun bil-kundizzjoni li tkun ippreżentata fattura kummerċjali valida lill-awtoritajiet doganali tal-Istati Membri, li fiha għandha tidher dikjarazzjoni ddatata u ffirmata minn uffiċjal tal-entità li tohroġ din il-fattura, identifikat bl-isem u bil-kariga tiegħu, abbozzata kif ġej: "Jien, is-sottoskritt, niċċertifika li l-(volum) tal-[prodott ikkonċernat] mibjugħ għall-esportazzjoni lill-Unjoni Ewropea kopert b'din il-fattura gie mmanifatturat minn [isem u indirizz tal-kumpanija] [kodiċi addizzjonali TARIC] fi [pajjiż ikkonċernat]. Niddikjara li l-informazzjoni pprovduta f'din il-fattura hija shiħa u korretta." Jekk ma tiġix ippreżentata tali fattura, għandha tapplika r-rata ta' dazju applikabbli għall-"kumpaniji l-oħra kollha".

4. Sakemm ma jkunx speċifikat mod ieħor, għandhom japplikaw id-dispożizzjonijiet fis-seħħ dwar id-dazji doganali.

Artikolu 2

Dan ir-Regolament għandu jidhol fis-seħħ l-għada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

⁽⁷³⁾ Il-Kummissjoni Ewropea, Direttorat-Ġenerali għall-Kummerċ, Directorate H, Rue de la Loi 170, 1040 Brussels, Belgium.

⁽⁷⁴⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Jannar 2020.

Għall-Kummissjoni

Il-President

Ursula VON DER LEYEN
